

విలేకరులు కావాలేను

పెన్ సత్తా తెలుగు దినపత్రిక

ఆంధ్రప్రదేశ్ అన్ని జిల్లా లకి పెన్ సత్తా దినపత్రికలో పనిచేయుటకు జిల్లా స్టాఫ్ రిపోర్టర్లు, నియోజకవర్గ ఇంచార్జ్ లు, మండల రిపోర్టర్లు కావాలేను. వార్తలు పెట్టే వారికే ప్రాధాన్యత.

ఫోన్ నెం : 9885315759

RNI:APTEL/2023/87729

ప్రశ్నించడం
అందిరి హక్కు...

పెన్ సత్తా

PEN SATTA Telugu Daily



డీలిమిటేషన్ బిల్లు కోసమే లోక్ సభను ఇంకా కొనసాగిస్తున్నారా

• మోదీ సర్కార్ పై జైరాం రమేష్ విమర్శలు

• ‘డీలిమిటేషన్ బిల్లు ఆమోదం కోసం అమిత్ షా 2/3 మెజారిటీ కోసం ప్రయత్నిస్తున్నారా?’

• లోక్ సభ ప్రారోగ్గేషన్ ఆలస్యం వెనుక దురుద్దేశాలు ఉన్నాయా

• కేంద్రంపై జైరాం రమేష్ ధ్వజం



పరిశ్రమలకు కొత్త ఊపు

• ప్రపంచ నౌకా నిర్మాణ కేంద్రంగా మారగల సత్తా భారత్ కు ఉంది

• బంగాల్ లో రూ.3,500 కోట్ల విలువైన ఐదు ప్రాజెక్టులకు రాజీనాథ్ శంకుస్థాపన

• జీఆర్ ఎస్ ఈకి మూడు, యంత్ర ఇండియాకు రెండు ప్రాజెక్టులు

• కొత్త ప్రాజెక్టులతో ఉద్యోగాలు, ఎంఎస్ ఎంఈలకు అవకాశాలు పెరుగుతాయి

• రక్షణ మంత్రి రాజీనాథ్ సింగ్

ఏపీ లిక్కర్ రవాణా స్కాం మాజీ మంత్రి కారుమూరి నాగేశ్వరరావు అరెస్ట్

• ఏపీ మద్యం రవాణా కుంభకోణంలో మాజీ మంత్రి కారుమూరి అరెస్ట్

• హైదరాబాద్ కొండాపూర్ లో అదుపులోకి తీసుకున్న ఈడీ అధికారులు

• ఇప్పటికే కారుమూరి కుమారుడితో సహా ముగ్గురిని అరెస్ట్ చేసిన దర్యాప్తు సంస్థ

• రూ.195 కోట్లకు పైగా ఖజానాకు నష్టం జరిగిందని ప్రధాన ఆరోపణ

• ముందస్తు బెయిల్ పిటిషన్ ను సుప్రీంకోర్టు కొట్టివేయడంతో తప్పని అరెస్ట్

అమరావతి

ఆంధ్రప్రదేశ్ మద్యం రవాణా కుంభకోణం కేసులో కీలక పరిణామం చోటుచేసుకుంది. ఈ కేసులో వైసీపీ సీనియర్ నేత, మాజీ మంత్రి కారుమూరి నాగేశ్వరరావును ఎన్ ఫోర్స్ మెంట్ డైరెక్టరేట్ (ఈడీ) అధికారులు ఆదివారం అరెస్ట్ చేశారు. హైదరాబాద్ లోని కొండాపూర్ లో ఆయనను అదుపులోకి తీసుకున్నారు. ఈ కేసులో ఇప్పటికే ముగ్గురు నిందితులు అరెస్ట్ కాగా, తాజాగా కారుమూరి అరెస్ట్ తో దర్యాప్తు కీలక దశకు చేరుకుంది. ఇటీవల కారుమూరి నాగేశ్వరరావు దాఖలు చేసుకున్న ముందస్తు బెయిల్ పిటిషన్ను సుప్రీంకోర్టు కొట్టివేసిన విషయం తెలిసిందే. జూలై 29న ఈ పిటిషన్ పై విచారణ జరిపిన **వివరాలు 2లో..**

విశాఖ వేదికగా ‘బ్రిక్స్’ క్రీడా తీర్మానం

• కీలక ప్రతిపాదనలు చేసిన భారత్

• విశాఖపట్నంలో ముగిసిన బ్రిక్స్ క్రీడా మంత్రుల సమావేశం

• క్రీడల్లో పరస్పర సహకారానికి సభ్య దేశాల ఉమ్మడి ప్రకటన

• క్రీడా ఉత్పత్తుల తయారీ, సంప్రదాయ క్రీడలపై భారత్ కీలక ప్రతిపాదనలు

• ‘మేక్ ఇన్ ఇండియా, ప్లే ఇన్ ఇండియా’ నినాదంతో ముందుకు వెళ్లాలన్న కేంద్ర మంత్రి

• భేటీకి ముందు విశాఖలో బ్రిక్స్ ఫ్రెండ్ షిప్ సైకింగ్ ఈవెంట్

అమరావతి

ఆంధ్రప్రదేశ్ లోని విశాఖపట్నం వేదికగా జరిగిన బ్రిక్స్ క్రీడా మంత్రుల సమావేశం-2026 విజయవంతంగా ముగిసింది. క్రీడారంగంలో సభ్య దేశాల మధ్య సహకారాన్ని మరింత బలోపేతం చేయాలనే లక్ష్యంతో రూపొందించిన ‘బ్రిక్స్ క్రీడా ఉమ్మడి ప్రకటనకు సమావేశంలో వికగ్రీవంగా ఆమోదం తెలిపారు. చర్చలు, పరస్పర గౌరవం, సమ్మిళితత్వంతో ముందుకు సాగాలని దేశాలు వున్నందువల్లించాయి. భారత్ అధ్యక్షతన జరిగిన ఈ సమావేశంలో బ్రిక్స్ సభ్య దేశాల క్రీడా మంత్రులు, సీనియర్ ప్రతినిధులు పాల్గొన్నారు. క్రీడల అభివృద్ధి, భవిష్యత్ సహకారంపై కీలక ప్రాధాన్యతలను చర్చించారు. సమావేశాన్ని ప్రారంభించిన కేంద్ర యువజన వ్యవహారాలు, క్రీడల శాఖ మంత్రి డాక్టర్ మన్నుఖ్ మాండవీయ, కేవలం ప్రకటనలకే పరిమితం కాని బలమైన **వివరాలు 2లో..**

BRICS YOUTH MINISTERS' MEETING

12 August 2026

Chennai, India

కేసు నుంచి తప్పించండి ఎంతైనా ఇస్తాం!

• జనసేన ఎంపీ లింగమనేని కుమారుడు సంజూష్ యాక్సిడెంట్ చేసిన కేసులో పోలీసులతో భారీ మొత్తంలో సెటిల్మెంట్

• నిందితుడి కుటుంబం, మాదాపూర్ రాజాల్ ఓ ఉన్నతాధికారి ఒకే సామాజిక వర్గం కావడంతో సయోధ్య

• అందుకే ఘటన జరిగిన ఐదు రోజులపాటు దాచిపెట్టిన పోలీసులు

• ఎఫ్ఐఆర్ లో అనుకూల సెక్షన్ల సమోదాపై అధికారులపై రాష్ట్ర పోలీసు బాన్ ఆగ్రహం

• నేడు పోలీసులకు చేరనున్న ఎంపీఐ సమగ్ర నివేదిక

హైదరాబాద్

జనసేన ఎంపీ లింగమనేని రమేష్ కుమారుడు సంజూష్ యాక్సిడెంట్ చేసిన కేసులో నంచలన విషయాలు వెలుగులోకి వచ్చాయి. కేసు నుంచి తప్పిస్తే ఎంత పెద్ద మొత్తమైనా ఇస్తామని పోలీసులతో చెప్పినట్లు తెలిసింది. మాదాపూర్ రాజాల్ ఓ ఉన్నతాధికారి, లింగమనేని కుటుంబం ఒకే సామాజిక వర్గానికి చెందిన వారు కావడంతో భారీ మొత్తంలో సెటిల్మెంట్ జరిగినట్లు విశ్వసనీయ సమాచారం. ఈనెల 16న హైదరాబాద్ లో ఇన్సూర్డ్ మాల్ వద్ద లింగమనేని సంజూష్ తన ఆస్తిని హార్డిన్ లగ్జరీ కారులో అతివేగంగా దూసుకొచ్చి రోడ్డు దాటుతున్న లైఫ్ సైల్ స్టోర్ ఉద్యోగిని భారతీ ముఖిని ఢీకొట్టడంతో ఆమె మృతి చెందిన సంగతి తెలిసిందే. పోలీసులు ఐదు రోజులపాటు ఈ రోడ్డు ప్రమాదం విషయాన్ని **వివరాలు 2లో..**

పార్లమెంట్ సమావేశాలు ముగియలేదు, వాయిదానే వేశారు

• కీలక బిల్లు ఆమోదం కోసమేనా? తెర వెనక ఏం జరుగుతోంది?

• ఆగస్టు 13న నిరవధికంగా వాయిదా పడిన ఉభయ సభలు

• పది రోజులు గడిచినా జారీ కాని ప్రారోగ్ ఉత్తర్వులు

• మహిళా రిజర్వేషన్ అమలుకు కేంద్రం కసరత్తు చేస్తున్నట్లు చర్చ

ప్రభుత్వ పాఠశాలలపై కూటమిది అబద్ధాల ప్రచారం

కూటమి ప్రభుత్వంపై మాజీ సీఎం జగన్ తీవ్ర విమర్శలు యూడెస్ గణాంకాలతో ప్రభుత్వ వాదనలు అబద్ధమని ఆరోపణ

ప్రభుత్వ పాఠశాలల్లో 5.56 లక్షల మంది విద్యార్థులు తగ్గారని వెల్లడి

ప్రైవేటుకు మేలు చేసేందుకే ప్రభుత్వ విద్యను బలహీనపరుస్తున్నారని విమర్శ

తమ హయాంలో నాడు-నేడు, ట్యూబ్ లతో విద్యారంగాన్ని మార్చామని వెల్లడి

అమరావతి

ఆంధ్రప్రదేశ్ లో పాఠశాల విద్యా రంగంపై వైసీపీ అధినేత జగన్ తీవ్ర ఆరోపణలు చేశారు. రాష్ట్రంలో ప్రభుత్వ పాఠశాలల నుంచి విద్యార్థులు భారీగా తగ్గిపోతున్నారని, కూటమి ప్రభుత్వం మాత్రం అబద్ధపు ప్రచారాలు చేసుకుంటోందని విమర్శించారు. ఈ మేరకు కేంద్ర విద్యాశాఖకు చెందిన యూడెస్ ప్లన్ (ఖణ్ ఖాజం) గణాంకాలను ఉటంకిస్తూ సోషల్ మీడియా వేదికగా ఆయన ఒక ప్రకటన విడుదల చేశారు. కూటమి ప్రభుత్వం అధికారంలోకి వచ్చాక ప్రైవేటు పాఠశాలల నుంచి 1.10 లక్షల మంది విద్యార్థులు ప్రభుత్వ బడుల్లో చేరారని ప్రచారం చేసుకోవడంపై జగన్ మండిపడ్డారు. ఇది వాస్తవమైతే ప్రభుత్వ పాఠశాలల్లో **వివరాలు 2లో..**

మళ్ళీ దేశవ్యాప్త ఆందోళనకు సిద్ధం!

• కేంద్రం హామీలపై సీజేపీ కీలక భేటీ

• కేంద్రం ఇచ్చిన హామీల అమలుపై సోమవారం సీజేపీ సమీక్ష

• ఎఫ్ఐఆర్ ల ఉపసంహరణ, పరిహారం అంశాల్లో పురోగతి లేదని ఆరోపణ

వివరాలు 2లో..

అమరావతి

ఆంధ్రప్రదేశ్ లో పాఠశాల విద్యా రంగంపై వైసీపీ అధినేత జగన్ తీవ్ర ఆరోపణలు చేశారు. రాష్ట్రంలో ప్రభుత్వ పాఠశాలల నుంచి విద్యార్థులు భారీగా తగ్గిపోతున్నారని, కూటమి ప్రభుత్వం మాత్రం అబద్ధపు ప్రచారాలు చేసుకుంటోందని విమర్శించారు. ఈ మేరకు కేంద్ర విద్యాశాఖకు చెందిన యూడెస్ ప్లన్ (ఖణ్ ఖాజం) గణాంకాలను ఉటంకిస్తూ సోషల్ మీడియా వేదికగా ఆయన ఒక ప్రకటన విడుదల చేశారు. కూటమి ప్రభుత్వం అధికారంలోకి వచ్చాక ప్రైవేటు పాఠశాలల నుంచి 1.10 లక్షల మంది విద్యార్థులు ప్రభుత్వ బడుల్లో చేరారని ప్రచారం చేసుకోవడంపై జగన్ మండిపడ్డారు. ఇది వాస్తవమైతే ప్రభుత్వ పాఠశాలల్లో **వివరాలు 2లో..**

● ● ● ● ●

● ● ● ● ●

● ● ● ● ●

● ● ● ● ●

ఆర్ అండ్ ఆర్ కాలనీలో కూలిపోయిన నిర్మాణంలో ఉన్న వాటర్ ట్యాంక్ స్లాబ్



- ఇద్దరు కార్మికులకు గాయాలు
- రెండు గంటల శ్రమించి శిథిలాల్లో చిక్కుకున్న కార్మికులను రక్షించిన స్థానికులు
- కాంట్రాక్టర్ పై చర్యలు తీసుకోవాలని వైసిపి సిపిఎం డిమాండ్

నక్కుపల్లి, పెన్ సత్తా, ఆగస్టు 23: నక్కుపల్లి సమీపంలో బోధిగల్లం వద్ద ఆర్ అండ్ ఆర్ కాలనీలో నిర్మాణంలో ఉన్న



వాటర్ ట్యాంక్ స్లాబ్ కూలిపోయి ఇద్దరు కార్మికులకు తీవ్ర గాయాలు అయ్యాయి. ఆదివారం ఆర్ అండ్ ఆర్ కాలనీలో లక్ష లీటర్ల సామర్థ్యం కలిగిన వాటర్ ట్యాంకు నిర్మాణంలో స్లాబ్ వేసేందుకు ఉదయం కార్మికులకు పనులు చేపట్టారు. దాదాపు కాంట్రీట్ వని పూర్తి కావస్తున్న సమయంలో కాంట్రాక్టర్ నాణ్యతా ప్రమాణాలు పాటించక నిర్లక్ష్యంగా వ్యవహరించడం వల్ల ఒక్కసారిగా కూలిపోయింది. ఈ ప్రమాదంలో కార్మికులు పాయకరావుపేట రాజు గారి బీడు ప్రాంతానికి చెందిన షేక్ అఖి, జగ్గంపేట కు చెందిన దొడ్డా ఆదిశంకర్ సత్యనారాయణ శిథిలాల మధ్యన చిక్కుకున్నారు. షేక్ అఖి సుమారు రెండు గంటల పాటు శిథిలాల మధ్యన మృత్యువుతో పోరాడారు. తోటి కార్మికులు స్థానికులు కట్టడంతో రాడ్లను కట్ చేసి వారిని కాపాడారు. క్షతగాత్రులను వైద్యం నిమిత్తం ఆసుపత్రికి తరలించారు. సంఘటనా స్థలానికి స్థానిక పోలీసులు, పలు రాజకీయ పార్టీల ప్రముఖులు సందర్శించి సహాయక చర్యల్లో పాల్గొన్నారు. ఈ సందర్భంగా వైఎస్ఆర్ఎస్ రాష్ట్ర కార్యదర్శి

వీసం రామకృష్ణ, సిపిఎం జిల్లా కార్యదర్శి వర్గ సభ్యులు ఎం అప్పలరాజు మాట్లాడుతూ కూటమి ప్రభుత్వం అవినీతి అక్రమాలతో నిర్మాణం లో నాణ్యత ప్రమాణాలు,భద్రతా ప్రమాణాలు పాటించలేదని ఆరోపించారు. లక్ష లీటర్ల సామర్థ్యం గల వాటర్ ట్యాంక్ నిర్మాణంలో నిరంతరం పర్యవేక్షణ చేయాల్సిన ఆర్ డబ్ల్యూ ఎస్, అధికారులు,ఇతర ఉన్నతాధికారుల పర్యవేక్షణ లేకపోవడం వలనే ఈ ప్రమాదం జరిగిందని అన్నారు.దీనికి కూటమి ప్రభుత్వం పూర్తి బాధ్యత వహించి నిర్వాహకులపై కఠిన చర్యలు తీసుకోవాలని డిమాండ్ చేశారు. ఈ దుర్ఘటనలో తీవ్రంగా గాయపడిన ఇద్దరు కార్మికులకు మెరుగైన వైద్యం అందించి వారిని ఆదుకోవాలని డిమాండ్ చేశారు. ఈ ఘటనపై సమగ్ర విచారణ చేపట్టాలని దీనిని నిర్విఘ్నం కాంట్రాక్టర్ పైన, పర్యవేక్షణ చేయవలసిన అధికారులు పైన చర్యలు తీసుకోవాలి, క్షతగాత్రులకు మెరుగైన వైద్యం అందించాలని, వారి కుటుంబాలను ఆదుకోవాలని కోరారు.

గన్నవరంలో ఆధ్యాత్మిక వైభవం!

కన్నులపండువగా నూతన కళ్యాణ మండపం ప్రారంభోత్సవం సామూహిక సత్యనారాయణ స్వామి వ్రతాలు, అన్నప్రసాద వితరణ



శ్రీ కార్తికేయ శివాలయంలో సామూహిక సత్యనారాయణ వ్రతాలు నిర్వహిస్తున్న దృశ్యం



గోలవరం జిల్లా ఎటపాక మండలం పరిధిలోని గన్నవరం గ్రామంలో ఆధ్యాత్మిక శోభ సంతరించుకుంది. స్థానిక శ్రీ కార్తికేయ శివాలయ ప్రాంగణంలో నూతనంగా నిర్మించిన కళ్యాణ మండపం ప్రారంభోత్సవం ఆదివారం ఉదయం అత్యంత భక్తిశ్రద్ధలతో, ఘనంగా జరిగింది. వేద పండితుల మంత్రోచ్ఛారణలు, ప్రత్యేక పూజా కార్యక్రమాల సదుపాయం కళ్యాణ మండపాన్ని రాంఛనంగా ప్రారంభించారు. భక్తిశ్రద్ధలతో సామూహిక వ్రతాలు నూతన మండప ప్రారంభోత్సవం సందర్భంగా ఆలయ ప్రాంగణంలో సామూహిక శ్రీ సత్యనారాయణ స్వామి

గన్నవరంలో నూతనంగా నిర్మించిన కళ్యాణ మండపం వ్రతాలను వైభవంగా నిర్వహించారు. ఈ వ్రత మహోత్సవంలో గన్నవరం సహా పరిసర ప్రాంతాల నుంచి వచ్చిన గ్రామస్థులు, భక్తులు పెద్ద సంఖ్యలో పాల్గొని విశేష పూజలు చేశారు. స్వామివారిని దర్శించుకుని మొక్కులు చెల్లించుకోవడంతో ఆలయ ప్రాంగణమంతా భక్తుల సందడి, హరినామస్మరణలతో మార్యోగింది. భక్తులకు అన్నప్రసాద వితరణ పూజా కార్యక్రమాల అనంతరం ఆలయ కమిటీ అధ్యక్షులతో

రోడ్డు ప్రమాదంలో గాయపడిన బీజేపీ కార్యకర్తకు అండగా కంబాల శ్రీనివాసరావు

భద్రాచలం ఆసుపత్రిలో చికిత్స పొందుతున్న బొర్రా కామేశ్వరికి రూ.50 వేల ఆర్థిక సహాయం రోడ్డు ప్రమాదంలో తీవ్రంగా గాయపడి భద్రాచలంలోని రమేష్ ఆసుపత్రిలో చికిత్స పొందుతున్న బీజేపీ గిరిజన మహిళా కార్యకర్త బొర్రా కామేశ్వరికి విశ్వహిందూ ధర్మపరిరక్షణ రామసేన అధ్యక్షులు, బీజేపీ రాష్ట్ర కార్యవర్గ సభ్యులు, జగ్గంపేట నియోజకవర్గం బీఎల్ఎ-1 కంబాల శ్రీనివాసరావు అండగా నిలిచారు. పోలవరం జిల్లా రంపచోడవరం నియోజకవర్గం కూనవరం మండలం బొడ్డిగూడెం గ్రామానికి చెందిన కామేశ్వరి ఇటీవల రోడ్డు ప్రమాదంలో తీవ్రంగా గాయపడి చికిత్స పొందుతున్నారని వైద్య ఖర్చులకు ఆర్థిక సహాయం అందించాలని ఆమె బంధువులు, పార్టీ శ్రేణులు కంబాల శ్రీనివాసరావును కోరారు. వెంటనే స్పందించిన ఆయన కామేశ్వరి ఆరోగ్య

పరిస్థితిని తెలుసుకుని, పార్టీ శ్రేణుల ద్వారా ఆమెకు ధైర్యం కల్పించారు. వైద్య ఖర్చుల కోసం రూ.50 వేల ఆర్థిక సహాయాన్ని ఆన్లైన్ ద్వారా అందజేశారు.అవధ సమయంలో పార్టీ కార్యకర్త కు అండగా నిలిచిన కంబాల శ్రీనివాసరావుకు కామేశ్వరి కుటుంబ సభ్యులు, బీజేపీ నాయకులు, కార్యకర్తలు కృతజ్ఞతలు తెలిపారు. కామేశ్వరి త్వరగా కోలుకోవాలని కంబాల శ్రీనివాసరావు ఆకాంక్షించారు



‘స్థానికం’పై పట్టుబడతారా షర్మిలమ్మా.. ?

“ఎప్పుడు ఎన్నికలు వచ్చినా.. కాంగ్రెస్ పార్టీ వుంజుకుంటుంది. ప్రజలు ఈ పార్టీలతో(ప్రస్తుతం ఉన్నవి) విసిగిపోయారు.”అని గత నెలలో సోషల్ మీడియా వేదికగా సుదీర్ఘ పోస్టు చేశారు కాంగ్రెస్ పార్టీ చీఫ్ వైఎస్ షర్మిల. ఆమె ఊహించినట్లుగానే ఇప్పుడు ఎన్నికలకు రంగం రెడీ అయింది. అది కూడా స్థానిక సంస్థల ఎన్నికలే కావడం గమనార్హం. అంటే.. భారీ విస్తర్తం, లక్షల సంఖ్యలో జనాభా వంటివి ఉండరు. మునిసిపల్ లార్డుల్లో ఉండే.. 50 నుంచి 60 వేల మంది జనాభానే ఈ ఎన్నికల్లో ఓటిస్తారు. ఈ నేపథ్యంలో కాంగ్రెస్ పార్టీ తరపున ఆమెఏమేరకు వుంజుకుంటారు? ఏవిధంగా పార్టీని పరుగులు పెట్టి స్తారు? అనేది ఆసక్తిగా మారింది. ఎందుకంటే.. గత ఎన్నికల్లో షర్మిలపై పార్టీ భారీగానే ఆశలు పెట్టుకుం ది. వైఎస్ రాజశేఖరరెడ్డి కుమార్తెగా ఆయన తాలూకు ఇమేజ్ను అందిపుచ్చుకుని పార్టీని బలోపేతం చేస్తారని.. పోయిన ఇమేజ్ను తీసుకువస్తారని పార్టీ భావించింది. కానీ, గత ఎన్నికల్లో ఒక్క చోట కూడా ఆశించిన మేరకు ఓట్లు రాలేదు. అయితే.. 1 చర్చంట్ నుంచి 1.27 చర్చంట్కు ఓటు బ్యాంకును ముందుకు తీసుకువెళ్లడంలో షర్మిల జోరు పనిచేసింది. ఇక, ఆ తర్వాత.. కొన్నాళ్లు ప్రజల మధ్య ఉన్నారు. ఒకటి రెండు అంశాలకు సంబంధించి చి ప్రజల మధ్యకు కూడా వచ్చారు. కానీ, తనకు రాజ్యసభ సీటు విషయంలో పార్టీ ఇస్తానని చెప్పి.. ఇవ్వ కుండా ఉండడంతో అలిగిన షర్మిల ఆ తర్వాత ఏవీ ముఖం చూడలేదు. ఇది జరిగి మూడు మాసాలైంది. అయినా.. కేవలం ఎక్స్ వేదికగా మాత్రం కొంతమేరకు స్పందిస్తున్నారు.ఇక, ఇప్పుడు ఆమె



కోరుకుంటున్నట్లుగా ఎన్నికలు వచ్చాయి. మొత్తం 123 మునిసిపాలిటీలకు గాను 100 చోట్ల అక్టోబరులోగా ఎన్నికలు జరగనున్నాయి. ఇవి కూడా బ్యాలెట్ విధానంలోనే జరపాలని ప్రభుత్వం నిర్ణయించింది. సో.. ఈ నేపథ్యాన్ని షర్మిల ఏమేరకు వినియోగించుకుంటారన్నది ప్రశ్న మరోవైపు.. ఈ ఎన్నికలకు సంబంధించి ప్రధాన పార్టీలు అడుగులు వదివడిగా

వేస్తున్నాయి. కానీ.. షర్మిల మాత్రం ఇంకా స్పందించలేదు. మరి పోటీ చేస్తారా? చేయరా? అసలు వ్యూహం ఏంటి? ఎలా ముందుకు వెళ్తారు? అనే విషయాలపై క్లారిటీ కోరుతూ.. తాజాగా కాంగ్రెస్ కార్యక్తరులు.. ఆమెను ఉద్దేశించి వ్యాఖ్యలు చేస్తుండడం గమనార్హం.

పవన్ కళ్యాణ్ కేరళ ట్రిప్.. ఆయుర్వేద ట్రీట్మెంట్ కోసం ప్రత్యేక పర్యటన!



ఆంధ్రప్రదేశ్ ఉప ముఖ్యమంత్రి పవన్ కల్యాణ్ కుడి భుజానికి ఇటీవల శస్త్రచికిత్స జరిగిన విషయం తెలిసిందే. ఈ క్రమంలో తదుపరి వైద్య చికిత్స, ఉపశమనం కోసం ఆయన కేరళ రాష్ట్రానికి వెళ్తారు. శనివారం సాయంత్రం కొచ్చి విమానాశ్రయానికి చేరుకున్న ఆయన, అక్కడి నుంచి నేరుగా త్రిస్సూర్ సమీపంలోని ఓ ప్రసిద్ధ ఆయుర్వేద వైద్యశాలకు చేరుకున్నారు. ఈ పర్యటనకు సంబంధించిన విషయాన్ని పవన్ కల్యాణ్ స్వయంగా తన సోషల్ మీడియా ఖాతా ‘ఎక్స్’



(ట్విట్టర్) ద్వారా పంచుకున్నారు. ఆ వివరాలు చూద్దాం.. **భుజం నొప్పి నివారణకు ప్రత్యేక ఆయుర్వేద థెరపీ:** ఇటీవల జరిగిన శస్త్రచికిత్స నుంచి త్వరగా కోలుకోవడానికి, భుజం నొప్పుల నుంచి ఉపశమనం పొందడానికి పవన్ కల్యాణ్ ఈ ఆయుర్వేద ఆసుపత్రిలో ప్రత్యేక థెరపీ చికిత్స తీసుకోనున్నారు. ఆయుర్వేద వైద్య నిపుణుల సమక్షంలో కొన్ని రోజుల పాటు ఈ ఫిజియోథెరపీ మరియు ఆయుర్వేద చికిత్సలు కొనసాగనున్నాయి. ఇక ఈ శస్త్రచికిత్స అనంతర

సంరక్షణ పూర్తిస్థాయిలో జరగడానికి ఈ ట్రీట్మెంట్ ఎంతో దోహదపడుతుందని వైద్యులు చెబుతున్నారు. **చికిత్స పూర్తయ్యాక మళ్లీ విడుదలై:** రాజకీయాలు, పాలనా వ్యవహారాలతో నిరంతరం బిజీగా ఉండే పవన్ కల్యాణ్, కొద్దిరోజుల పాటు కేరళలోని ఈ ఆయుర్వేద కేంద్రంలోనే ఉండి చికిత్స తీసుకోనున్నారు. ఇక వైద్యుల సలహా మేరకు ఈ ట్రీట్మెంట్ పూర్తయిన తర్వాత ఆయన తిరిగి అమరావతికి చేరుకుంటారు. ఆ తర్వాత యథావిధిగా తన ప్రభుత్వ అధికారిక కార్యక్రమాలు, శాఖావరమైన సమీక్షల్లో పాల్గొననున్నట్లు తెలుస్తోంది. **అభిమానుల ఆందోళన.. త్వరగా కోలుకోవాలని ప్రార్థనలు:** జనసేనాని, ఏపీ డిప్యూటీ సీఎం పవన్ కల్యాణ్ ఆయుర్వేద చికిత్స కోసం కేరళ వెళ్లారనే వార్త తెలియగానే ఆయన అభిమానులు, జనసేన క్రేణులు కాస్త ఆందోళనకు గురయ్యాయి. అయితే ఇది కేవలం శస్త్రచికిత్స తరువరి సాధారణ ఆయుర్వేద థెరపీ మాత్రమేనని తెలవడంతో అంశా ఊపిరి పీల్చుకున్నారు. ఆయన త్వరగా పూర్తి ఆరోగ్యాన్ని పుంజుకుని, మళ్లీ ప్రజాక్షేతంలోకి రావాలని కోరుకుంటూ సోషల్ మీడియా వేదికగా మెసేజ్లు పోస్ట్ చేస్తున్నారు. పవన్ కల్యాణ్ ఆరోగ్యం త్వరగా కుదుటపడాలని ఆయన అభిమానులు, నాయకులు ఆకాంక్షిస్తున్నారు. కేరళలో అందిస్తున్న ఈ ప్రత్యేక ఆయుర్వేద చికిత్సతో ఆయన భుజం నొప్పి నుంచి పూర్తిగా ఉపశమనం పొంది, త్వరితగతిన కోలుకుని మళ్లీ ప్రజా సేవలో చురుగ్గా పాల్గొనాలని అందరూ కోరుకుంటున్నారు!

బీజేపీ రాజుగారిని కాస్త పట్టించుకోవాలట... !



బీజేపీ సీనియర్ నాయకుడు, విశాఖ ఉత్తర నియోజకవర్గం ఎమ్మెల్యే విష్ణుకుమార్ రాజు గురించి అందరికీ తెలిసిందే. ఆయన ఉన్నది ఉన్నట్టు మాట్లాడేస్తారు. సొంత పార్టీ పైనా ఆయనకు అదే విధానం కొనసాగు తోంది. ఇదే ఇప్పుడు ఎప్పుడూ.. ఆయనకు ఇబ్బందిగా మారింది. కానీ, ఆయన ఈవిషయం గుర్తించారో లేదో తెలియదు కానీ.. పార్టీ మాత్రం ఆయనను గుర్తించాలని కోరుకుంటున్నారు. మరి ఇంతకీ ఏం జరిగింది? అనేది కదా.. సందేహం. బీజేపీ జాతీయ అధ్యక్షుడు నితిన్ నదిన్ ఇటీవల

విశాఖపట్నానికి వచ్చారు. రెండు రోజులు ఇక్కడే ఉన్నారు. ఇది పూర్తిగా పార్టీ కార్యక్రమం. భవిష్యత్తు వ్యాపాలు.. కూటమితో ఎలా కలివిడిగా ఉండాలి. పార్టీని ఎలా ముందుకు తీసుకువెళ్లాలి.. అనే అంశాలపై ఆయన పార్టీ నాయకులకు దిశానిర్దేశం చేశారు. కట్ చేస్తే.. జాతీయ అధ్యక్షుడు వచ్చినప్పుడు సమన్వయం కోసం కమిటీని ఏర్పాటు చేశారు. దీనిలో విష్ణుకుమార్ పేరు లేదు. ఇదే ఆయనకు ఆవేదన కలిగింది. దీంతో పార్టీలో తనను పట్టించుకోవడం లేదంటూ.. పరోక్షంగా వ్యాఖ్యలు చేశారు.

--పార్టీలో సీనియర్లు.. సీనియర్లు అంటారు కానీ.. వాళ్లకి వాల్యూ లేదండీ. మా మాట ఎవరు వింటారు. మా పార్టీలో మొదట నుంచి ఇలానే ఉంది.-- అని ఓ మీడియాతో వ్యాఖ్యానించారు. అయితే.. పార్టీ పరంగా ఆయనకు ఏమీ తక్కువ చేయలేదని పార్టీ కీలక నాయకులు చెబుతున్నారు. పూర్తిగా పార్టీ కార్యక్రమం అవడంతోపాటు యువ నాయకులకు ప్రాధాన్యం ఇవ్వాలని పార్టీ అధిష్టానం ఆదేశించిందని అందుకే కొందరి పేర్లను కమిటీలో చేర్చలేదని పేర్కొన్నారు.కట్ చేస్తే.. విష్ణుకుమార్ రాజు వ్యవహారం అది నుంచి అసంతృప్తితోనే ముందుకు సాగుతోంది. తనకు ఆశించిన మేరకు గుర్తింపురాలేదన్నది ఆయన ఆవేదన. అంతేకాదు.. సిఫారసులకు పార్టీలో ప్రాధాన్యం ఉందని కూడా గతంలోనే వ్యాఖ్యానించారు. ఇంతకీ ఆయన ఆశిస్తున్నది మంత్రిపదవన్న విషయం తెలిసిందే. కానీ, ఈ విషయంలో ఆయన కోరుకున్నట్టు జరగడం లేదు. అందుకే ఈ అసంతృప్తి అన్నది పార్టీ నేతలకు కూడా తెలిసిందే. మరి ఏది ఏమైనా సీనియర్ ఎమ్మెల్యేగా విష్ణు కుమార్ను పట్టించుకుంటారో.. లేక యాత్ జాబితాలో దూరం పెడతారో చూడాలి.

వైసీపీ వెనక్కు వస్తుందా ?!



‘మా దృష్టి పూర్తిగా 2019 ఆంధ్రప్రదేశ్ ఎన్నికల మీదనే ఉంది. గత నాలుగున్నర సంవత్సరాలలో తెలంగాణలో జరిగిన పరిణామాలను పరిగణనలోకి తాము ఈ నిర్ణయం తీసుకున్నామని’ వైఎస్ఆర్ కాంగ్రెస్ పార్టీ అధ్యక్షుడు వైఎస్ జగన్మోహన్ రెడ్డి 2018 నవంబర్ 10న పార్టీ సెంట్రల్ కమిటీ ద్వారా నిర్ణయాన్ని ప్రకటించాడు. 2014 ఎన్నికల్లో తెలంగాణలో వైఎస్ఆర్ కాంగ్రెస్ పార్టీ పోటీ చేసి ఖమ్మం జిల్లాలో ఒక ఎంపీ, మూడు ఎమ్మెల్యే స్థానాలను గెలుచుకుంది. ఖమ్మం ఎంపీగా పొంగులేటి శ్రీనివాస్ రెడ్డి, వైరా ఎమ్మెల్యేగా బానోతు మదన్ లాల్, పినపాక ఎమ్మెల్యేగా పాయం వెంకటేశ్వర్లు. అశ్వారావు పేట ఎమ్మెల్యేగా బీఆర్ఎస్ పార్టీలో చేరారు. అందుకే తాము పూర్తిగా ఆంధ్రప్రదేశ్ రాజకీయాల మీదనే ఫోకస్ పెట్టినట్లు తెలిపారు. అయితే తెలంగాణలో జరుగుతున్న తాజా రాజకీయ పరిణామాల నేపథ్యంలో వైఎస్ఆర్ కాంగ్రెస్ పార్టీ తిరిగి తెలంగాణలో పోటీ చేయబోతుందన్న ఊహాగానాలు వినిపిస్తున్నాయి. మంత్రి కొండా సురేఖ కూతురు కొండా సువీత సీఎం రేవంత్ రెడ్డి మీద చేసిన ఆరోపణలు, కోమటిరెడ్డి రాజగోపాల్ రెడ్డి సొంత కాంగ్రెస్ ప్రభుత్వం మీద చేస్తున్న విమర్శల వెనక వైసీపీ ఉందని, వైఎస్ భారతిని తెలంగాణ అధ్యక్షురాలిగా నియమించి 2028 ఎన్నికల్లో పోటీ చేస్తారని అంటున్నారు. తెలంగాణ సీఎం రేవంత్ రెడ్డికి ఏపీ ముఖ్యమంత్రి చంద్రబాబు నాయుడుతో ఉన్న అసబంధం అందరికీ తెలిసిందే. ఇక తెలంగాణ మాజీ ముఖ్యమంత్రి కేసీఆర్, ఏపీ మాజీ ముఖ్యమంత్రి వైబిఎస్ జగన్మోహన్ రెడ్డిల మధ్య ఉన్న సంబంధాలు కూడా అందరికీ తెలిసినవే. తాజాగా రేవంత్ ప్రభుత్వం మీద వస్తున్న ఆరోపణల వెనక బీఆర్ఎస్, వైసీపీ ఉన్నాయని ప్రచారం చేయడం ద్వారా తెలంగాణలో ఉన్న ఆంధ్రులు, ఎన్టీఆర్, టీడీపీ అభిమానులను రేవంత్ వైపు మరల్చేందుకు ఈ చర్చను ముందుకు తీసుకువచ్చారని అంటున్నారు. 2024 ఎన్నికల్లో ఏపీలో వైసీపీ 11 శాసనసభ స్థానాలకు పరిమితం అయింది. 58 సభ్యులు ఉన్న శాసనమండలిలో వైసీపీ సభ్యుల సంఖ్య 42. 2024 ఎన్నికల్లో కూటమి ప్రభుత్వం అధికారంలోకి వచ్చిన తరువాత బిర్ల కల్యాణ్ చక్రవర్తి, కర్రి వద్దుత్రీ, మర్రి రాజశేఖర్, జయమంగళ వెంకటరమణ తదితరులు చంద్రబాబు సమక్షంలో టీడీపీలో చేరారు. వీరి అనర్హత అంశం మండలి చైర్మన్ వద్ద పెండింగ్ లో ఉంది. వైసీపీ మనుగడ కొనసాగాలంటే 2029 ఎన్నికల్లో ఏపీలో ఖచ్చితంగా అధికారంలోకి రావాల్సిన అవశ్యత ఉంది. ఈ నేపథ్యంలో ఆ పార్టీ తెలంగాణ రాజకీయాల వైపు అడుగుపెట్టే అవకాశం ఎంత మాత్రం లేదనే చెప్పాలి. మరి ఈ ఊహాగానాలపై ఆ పార్టీ అధిష్టానం ఎలా స్పందించాలో వేచిచూడాలి.


కోట్ల తర్వాత.. ఛాన్స్ కోసం శబరి ప్రయత్నం..!



కేంద్ర కేబినెట్లో మార్పులు చేర్పులకు పాపులు కదుపుతున్న సమయంలో అసహ్యంగా నంద్యాల ఎంపీ బైరెడ్డి శబరి తన రాజకీయాలను ముమ్మరం చేశారు. మంత్రివర్గంలో చోటు కోసం.. రెండు రూపాల్లో ఆమె ప్రయత్నం చేస్తున్నట్లు రాజకీయ వర్గాల్లోనూ.. టీడీపీలోనూ చర్చ సాగుతోంది. ఇవి వర్తపుట్ అయితే.. శబరి కేంద్ర మంత్రి లేదా సహాయ మంత్రి అయ్యే అవకాశం పుష్కలంగా ఉందని చెబుతున్నారు. పార్టీ పరంగా కూడా..ఇది కలిసి వస్తుందన్న అంచనాలు ఉన్నాయి.1) రెడ్డి కోటా: రెడ్డి కోటాలో .. దాదాపు 20 ఏళ్ల కిందట సీమ నుంచి ఒకరు కేంద్ర మంత్రి అయ్యారు. కోట్ల సూ ర్యప్రకాష్ రెడ్డి కాంగ్రెస్ హయాంలో మంత్రిగా చక్రం తిప్పారు. ఆ తర్వాత.. ఇప్పటి వరకు సీమకు మంత్రి పదవి దక్కలేదు. ఇప్పుడు అదే రెడ్డి కోటాలో శబరి ప్రయత్నం చేస్తున్నారు. ఇది రాజకీయంగా కూడా టీడీపీకి వ్యూహాత్మక ఎత్తుగడ కానుంది. రెడ్డి వర్గాన్ని వైసీపీకి దూరం చేసే క్రమంలో శబరికి కేంద్ర మంత్రివర్గంలోపోస్టు ఇస్తే.. ఎలా ఉంటుందన్న చర్చ జరుగుతోంది.2) మహిళా కోటా: ముఖ్యంగా మహిళలకు కేంద్రం కూడా ప్రాధాన్యం ఇవ్వాలని నిర్ణయించింది. 2029 సార్వత్రిక ఎన్నికల సమరం నాటికి ఈ ప్రభావం ఎక్కువగా ఉండనుంది. 33 శాతం మహిళలకు అవకాశం ఇచ్చే ఉద్దేశం తమకు ఉందని ప్రధాని కూడా చెబుతున్నారు. ఈ నేపథ్యంలో ముందుగానే దీనిని చేసి చూపిస్తే.. తమకు మరిన్ని మంచి మార్పులు పడనున్నాయి. అయితే.. ఎక్కడినుంచైనా మహిళలకు అవకాశం ఇవ్వచ్చు. అది ఏపీ నుంచే ఎందుకు? అనే ప్రశ్న వస్తుంది. ఏపీపై ఎక్కువగా బీజేపీ ఆశలు పెట్టుకున్న దరిమిలా.. ఆ అవకాశం ఏపీకే దక్కుందని అంటున్నారు. ఈ క్రమంలోనే శబరి కూడా తన ప్రయత్నాలు ముమ్మరం చేశారు. మహిళా ఎంపీగా ఫైర్ బ్రాండ్ నాయకురాలిగా హిందీ సహా ఇంగ్లీష్, తెలుగులోనూ ఆమెకు భాషాప్రావీణ్యం ఉన్న నేపథ్యంలో కేంద్రంలో మంత్రి పీఠం కోసం ప్రయత్నం చేస్తున్నారు. అటు మోడీ దగ్గర, ఇటు చంద్రబాబు దగ్గర కూడా ఆమెకు మంచి మార్పులే ఉన్నాయి. ఈ నేపథ్యంలో ఏ చిన్న అవకాశం ఆమెకు లభించినా.. మంత్రి అయిపోవడం ఖాయమని తెలుస్తోంది. ఇదే జరిగితే.. కోట్ల తర్వాత శబరి ఈ అవకాశం దక్కించుకున్నట్టు అవుతుంది.

పరిశ్రమలకు కొత్త ఊపు

ప్రపంచ నౌకా నిర్మాణ కేంద్రంగా మారగల సత్తా భారత్‌కు ఉందని రక్షణ మంత్రి రాజ్‌నాథ్ సింగ్ తెలిపారు. నౌకా నిర్మాణ రంగంలో ఏర్పడిన అవకాశాలను భారత్ అందిపుచ్చు కోవాలని అన్నారు. బంగారీలోని కోల్‌తతా నుంచి గార్మిన్ రీవ్ షిప్‌బిల్డింగ్ అండ్ ఇంజినీర్స్ (జీఆర్‌ఎస్‌ఈ), యంత్ర ఇండియా లిమిటెడ్ విస్తరణకు సంబంధించిన రూ.3,500 కోట్ల విలువైన ఐదు ప్రాజెక్టులకు ఆదివారం ఆయన పర్యువల్‌గా శంకుస్థాపన చేశారు. ప్రపంచ నౌకా నిర్మాణ రంగంలో ప్రస్తుతం ఒక రకమైన ఖాళీ ఏర్పడుతోందని రాజ్‌నాథ్ సింగ్ అన్నారు. ఈ అవకాశాన్ని భారత్ ఉపయోగించుకోవాల్సిన అవసరం ఉందని పేర్కొన్నారు. భారత్ ప్రపంచ షిప్‌బిల్డింగ్ హబ్‌గా మారగలదని అన్నారు. రక్షణ రంగంలో స్వావంబన సాధించాలన్న కేంద్ర ప్రభుత్వ లక్ష్యానికి ఈ ప్రాజెక్టులు దోహదం చేస్తాయని చెప్పారు. దేశీయంగా యుద్ధ నౌకల తయారీ సామర్థ్యాన్ని పెంచడంతో పాటు విదేశాలపై ఆధారపడటాన్ని మరింత తగ్గించేందుకు ఇవి ఉపయోగపడతాయని వివరించారు. బంగారీలో పారిశ్రామిక రంగంలో కొత్త హర్రపు కనిపిస్తోందని రాజ్‌నాథ్ సింగ్ అన్నారు. గతంలో రాష్ట్రం నుంచి పరిశ్రమల మూసివేతలు, లాక్డౌన్ల వార్తలు ఎక్కువగా వచ్చేవని, ఇప్పుడు కొత్త ప్రాజెక్టుల ప్రారంభ వార్తలు వినిపిస్తున్నాయని పేర్కొన్నారు. కొత్త పెట్టుబడులతో పరిశ్రమలకు ఊతం లభించడంతో పాటు భారీగా ఉపాధి అవకాశాలు ఏర్పడతా అయి చెప్పారు. ముఖ్యంగా చిన్న, మధ్య తరహా పరిశ్రమలు (మీఓబీఈ) రక్షణ ఉత్పత్తి రంగంలో భాగస్వాములు కావడానికి అవకాశాలు పెరుగుతాయని వివరించారు.



‘స్వావలంబనకు ఇవి కీలక అడుగులు’
దేశాన్ని అభివృద్ధి చెందిన దేశంగా తీర్చిదిద్దాలన్న లక్ష్యంలో రక్షణ రంగానికి కీలక స్థానం ఉందని రాజ్‌నాథ్ సింగ్ చెప్పారు. ఎర్రకోట నుంచి ప్రధాని నరేంద్ర మోదీ ప్రస్తావించిన సప్తధార అభివృద్ధి మార్గాల్లో రక్షణ రంగం కూడా ఒకటని గుర్తుచేశారు. దేశ రక్షణ అవసరాలను సాధ్యమైనంత వరకు దేశీయంగానే తీర్చాలన్న లక్ష్యంతో కేంద్రం ముందుకు సాగుతోందన్నారు. ఈ క్రమంలో ప్రభుత్వ రంగ సంస్థల మౌలిక వసతులను బలోపేతం చేయడం కీలకమని పేర్కొన్నారు. ఈ పెట్టుబడులు కేవలం నేటి అవసరాల కోసం కాదని, భవిష్యత్తు కోసమని అన్నారు. సుమారు రూ.3,500 కోట్ల విలువైన ఐదు ప్రాజెక్టులకు శంకుస్థాపన చేశామని, భారత్ నిర్మాణంలో ఇవి కీలక అడుగులని రాజ్‌నాథ్ సింగ్ అన్నారు.

800కు పైగా నౌకల నిర్మాణం

‘డీలిమిటేషన్ బిల్లు కోసమే లోక్‌సభను ఇంకా కొనసాగిస్తున్నారా’

పార్లమెంట్ వర్గాల సమావేశాలు ముగిసినప్పటికీ, లోక్‌సభను అధికారికంగా ముగించడంలో (ప్రోరోగేషన్) జరుగుతున్న అసాధారణ జాప్యంపై కాంగ్రెస్ నేత జైరాం రమేష్ ఆదివారం మోదీ సర్కార్‌పై తీవ్రస్థాయిలో విమర్శలు గుప్పించారు. కొత్త పార్లమెంట్ సమావేశాల ద్వారా నియోజకవర్గాల పునర్విభజన (డీలిమిటేషన్) బిల్లును ఆమోదించజేసుకోవడానికి కేంద్ర హోంమంత్రి అమిత్ షా ప్రయత్నిస్తున్నారా అని ఎక్స్ వేదికగా ప్రశ్నించారు. “సాధారణంగా లోక్‌సభ నిరవధికంగా వాయిదా (అడ్జర్నమెంట్ డైన్ డ్రై) వదిన రెండు నుంచి నాలుగు రోజుల్లోనే సభను అధికారికంగా ముగిస్తూ (ప్రోరోగేషన్) ఉత్తర్వులు వస్తాయి. కొన్ని సందర్భాల్లో వాయిదా వదిన రోజే ఈ ప్రక్రియ కూడా పూర్తవుతుంది. ఈ లోక్‌సభ సమావేశాలు నిరవధికంగా వాయిదా వడి 10 రోజులు గడుస్తున్నా సభ ముగింపుపై ఇప్పటి వరకు ఎలాంటి సమాచారం లేదు. గతంలో 2015 వర్గాల సమావేశాల ముగింపునకు 28 రోజులు, 2021లో 20 రోజులు వట్టిన మాట వాస్తవమే. కానీ అప్పట్లో దీని వెనుక ఎలాంటి దురుద్దేశపూర్వక పూర్ణాలు లేవు. మరి ఇప్పుడు జరుగుతున్న ఈ అసాధారణ అలస్యానికి కారణం ఏమిటి? ఒక ప్రత్యేక సమావేశాన్ని ఏర్పాటు చేసి, డీలిమిటేషన్? బిల్లును ఆమోదించజేసుకోవడానికి కేంద్ర హోంమంత్రి అమిత్ షా ప్రయత్నిస్తున్నారా? అందుకు కావాల్సిన 2/3 వంతు మెజారిటీ కోసం వెతుకుతున్నారా?”

మహిళా రిజర్వేషన్‌తో ముడి!
మహిళా రిజర్వేషన్‌తో ముడిపడి ఉన్న ఈ డీలిమిటేషన్? రాజ్యాంగ సవరణ బిల్లు, అంతకు ముందు జరిగిన బడ్జెట్



సమావేశాల్లో వీగిపోయింది. వాస్తవానికి ఈ బిల్లు ద్వారా లోక్‌సభ స్థానాల సంఖ్యలను 850 వరకు పెంచాలని కేంద్రం భావించింది. కానీ 2/3 మెజారిటీ లేకపోవడంతో ఆ బిల్లుకు ఆమోదం లభించలేదు. అందుకే ఆ బిల్లును ఈసారి లోక్‌సభలో ప్రవేశపెట్టేందుకు మోదీ సర్కార్ ప్రయత్నిస్తోందని కాంగ్రెస్ విమర్శిస్తోంది. దీనిపై కేంద్ర పార్లమెంటరీ వ్యవహారాల మంత్రి కిరణ్ రిజిజు స్పందిస్తూ కీలక వ్యాఖ్యలు చేశారు. ఈ బిల్లును పార్లమెంట్? ముందుకు మళ్ళీ ఎప్పుడు తీసుకువస్తామనే దానిపై ప్రభుత్వం ఎలాంటి నిర్దిష్ట కాలపరిమితిని ఖరారు చేయలేదని పేర్కొన్నారు. “మేము ఈ డీలిమిటేషన్ బిల్లును తీసుకువస్తామని ఎప్పుడు చెప్పాం? అయితే మీడియాలో కొన్ని ఊహాగానాలు వచ్చిన మాట వాస్తవం. దీనిని ఎప్పుడు తీసుకురావాలనేది మా అధినాయకత్వం పూర్తిస్థాయిలో చర్చించిన తర్వాతే నిర్ణయిస్తుంది” అని స్పష్టం చేశారు. కాగా, కాంగ్రెస్ సహా పలు

ప్రతిపక్ష పార్టీలు ఈ డీలిమిటేషన్? బిల్లును మహిళా రిజర్వేషన్లతో ముడిపెడుతున్నాయి. లోక్‌సభలో ప్రస్తుతం ఉన్న స్థానాల పరిమితిలోనే మహిళా రిజర్వేషన్లు అమలు చేయాలని డిమాండ్ చేస్తున్నాయి. అంతేకాదు తృణమూల? కాంగ్రెస్ (టీఎంసీ), శివసేన (యూబీటీ) లాంటి పార్టీల నుంచి ఎంపీలను, బీజేపీ తన అక్కున చేర్చుకుని డీలిమిటేషన్ బిల్లును ఎలాగైనా ఆమోదించజేసుకోవడానికి ప్రయత్నిస్తోందని ఆరోపిస్తున్నాయి.

మోదీ సర్కార్ ఫ్లాన్ ఇదేనా?
కాగా, 2029 ఎన్నికల నాటికి మహిళా రిజర్వేషన్లు అమలు చేయాలని కేంద్ర ప్రభుత్వం ప్రణాళికలు వేస్తున్నట్లు సమాచారం. ఇందుకోసం డీలిమిటేషన్ బిల్లు ఆమోదం పొందాల్సి ఉంటుంది. గతంలో కూడా ఈ బిల్లుల ఆమోదం కోసం కేంద్రం ప్రయత్నాలు చేసినప్పటికీ అప్పట్లో తగినంత సంఖ్యలంత లేకపోవడంతో ముందుకు సాగలేదు. కానీ ఈసారి ఎలాగైనా 2/3 మెజారిటీతో ఆ బిల్లును ఆమోదించజేసుకోవడానికి ప్రయత్నిస్తున్నట్లు తెలుస్తోంది. 2026 పార్లమెంట్ వర్గాల సమావేశాలు జూలై 20తో మొదలై, ఆగస్టు 13 వరకు కొనసాగాయి. ఆగస్టు 13 తర్వాత నిరవధికంగా వాయిదా (అడ్జర్నమెంట్ సైన్? డ్రై) వాయిదా వద్దాయా కానీ, అధికారికంగా ప్రోరోగేషన్ ముగియలేదు. దీనిపైనే కాంగ్రెస్ పార్టీ విమర్శలు గుప్పిస్తోంది.

మళ్లీ దేశవ్యాప్త ఆందోళనకు సిద్ధం!

కేంద్ర ప్రభుత్వం ఇచ్చిన హామీల అమలుపై ఆసంతృప్తి వ్యక్తం కాకోవ జనతా పార్టీ (సీజేపీ)మరోసారి ఉద్యమ బాట వట్టేందుకు సిద్ధమవుతోంది. జూలై 25న దేశవ్యాప్తంగా చేపట్టిన ఆందోళనను విరమించినప్పటికీ, కేంద్రం నుంచి హామీల అమలుపై ఇప్పటివరకు అధికారికంగా ఎలాంటి సమాచారం అందలేదని పార్టీ ఆరోపించింది. ఈ నేపథ్యంలో సోమవారం జాతీయ కార్యదర్శి నిర్వయం తీసుకోనున్నట్లు వెల్లడించింది. జూలై 25న ఆందోళన విరమించే సమయంలో కేంద్రం తమకు పలు హామీలు ఇచ్చిందని సీజేపీ తెలిపింది. వాటి అమలు విషయంలో ప్రభుత్వం తీసుకుంటున్న చర్యలను అధికారికంగా తమకు తెలియజేయలేదని పేర్కొంది. ప్రభుత్వం ఇచ్చిన మాటలను సమ్మి ఉద్యమాన్ని విరమించామని, తమ విశ్వాసాన్ని బలపీనతగా భావించాడని సీజేపీ హెచ్చరించింది. హామీల అమలుకు అవసరమైన అన్ని చర్యలను పరిశీలిస్తామని, అందులో మరోసారి శాంతియుత మరోసారి శాంతియుత దేశవ్యాప్త ఆందోళన చేపట్టే అవకాశము ఉందని స్పష్టం చేసింది. కేంద్రం ఇచ్చిన హామీలను ఆలస్యం చేయడం, వేరే ఆర్థం చెప్పడం లేదా విస్మరించడం వంటి చర్యలను సహించజోమని హెచ్చరించింది. అలా జరిగితే దేశ యువతకు సేసిన వాగ్దానానికి ద్రోహంగా భావిస్తామని స్పష్టం చేసింది. ఎఫ్‌ఐఆర్‌లపై సుప్రీంకోర్టులో విచారణ ఇటీవల ఈ వ్యవహారంలో సుప్రీంకోర్టు జోక్యం కూడా కీలకంగా మారింది. ఆగస్టు 18న దేశవ్యాప్తంగా విద్యార్థులు, ఆందోళనకారులపై సమాధైన ఎఫ్‌ఐఆర్‌ల నమగ్ర జాబితాను సమర్పించాలని సుప్రీంకోర్టు కేంద్రాన్ని కోరినట్లు సీజేపీ తెలిపింది. తమ ప్రకారం, సుప్రీంకోర్టు ఈ జాబితాను మూడుసార్లు తీర్చిదిద్దని, కేసులను కొట్టివేసేందుకు రాజ్యాంగంలోని ఆర్టికల్ 142 కింద తన అధికారాలను



వినియోగించే అంశాన్ని పరిశీలించేందుకు ఈ వివరాలు అవసరమని తెలిపింది. అయితే కోర్టు వదేపదే కోరినప్పటికీ కేంద్ర ప్రభుత్వం ఆ జాబితాను అందజేస్తామని స్పష్టమైన హామీ ఇవ్వలేదని ఆరోపించింది.

‘యువతను మోసం చేస్తున్నారా?’
సుప్రీంకోర్టు విచారణ అనంతరం సీజేపీ ప్రతినిధి సౌరవ్ దాస్, న్యాయ వ్యవహారాల విభాగం బాధ్యురాలు రత్నా సింగ్ ప్రభుత్వ వైఖరిపై ఆందోళన వ్యక్తం చేసినట్లు పార్టీ తెలిపింది. కేంద్రంతో చర్చల నందర్పూగా ఇచ్చిన హామీలు ఆధారంగానే ఉద్యమాన్ని విరమించామని, ఇప్పుడు వాటి అమలులో జాప్యం జరుగుతుండటం యువతను మోసం చేసినట్లేనని వారు అభిప్రాయపడినట్లు పేర్కొంది. ముఖ్యంగా నిరసనలకు సంబంధించిన ఎఫ్‌ఐఆర్‌లను ఉపసంహరించడం, విద్యార్థులు లేదా శాంతియుత ఆందోళనకారులపై భారత్‌లో శిక్షాత్మక

చర్యలు తీసుకోకుండా హామీ ఇవ్వడం వంటి అంశాలపై స్పష్టత కావాలని సీజేపీ కోరుతోంది.

నీట్ బాధిత కుటుంబాలకు పరిహారం
సీజేపీ డిమాండ్లలో మరో కీలక అంశం నీట్? యూజీ విచారం. పేపర్ లీక్ కారణంగా మేలో పరీక్ష రద్దు కావడం, దాని తర్వాత కొందరు అభ్యర్థులు అత్యవశ్యతలకు పాల్పడిన నేపథ్యంలో వ్యూతల కుటుంబాలకు పరిహారం అందించాలని పార్టీ డిమాండ్ చేసింది. ఈ అంశంపైనా కేంద్రం హామీ ఇచ్చిందని చెబుతోంది. అయితే పరిహారం, ఎఫ్‌ఐఆర్‌ల ఉపసంహరణ సహా లిఖితపూర్వకంగా ఇచ్చిన హామీల అమలుపై ప్రభుత్వం తమను అధికారికంగా సంప్రదించలేదని ఆరోపించింది. ఇక ఇటీవల నిరసనల సందర్భంగా పోలీసుల చర్యపై విచారణ జరిపేందుకు హైపవర్ట్ కమిటీ ఏర్పాటు చేస్తున్నట్లు సుప్రీంకోర్టు పేర్కొంది. ఆ రోజు జరిగిన మార్చ్ ఫటేజీని కమిటీ పరిశీలిస్తుందని తెలిపింది. అలాగే మహిళా ఆందోళనకారుల్ని లక్ష్యంగా చేసుకున్నారంటూ వచ్చిన ఆరోపణలపై కూడా దృష్ట్యా జరుగుతుందని వెల్లడించింది. ఈ ప్యానెల్‌లో మాజీ న్యాయమూర్తులు, సీబీఐ మాజీ డైరెక్టర్, రాష్ట్ర మాజీ డీజీపీ సభ్యులుగా ఉంటారని చెప్పింది.

పార్లమెంట్ సమావేశాలు

ముగియలేదు, వాయిదానే వేశారు

పార్లమెంటు ఉభయసభలు నిరవధికంగా వాయిదాపడి 10రోజులు దాటినా వర్గాల సమావేశాలను ప్రభుత్వం ఇంకా అధికారికంగా ముగించలేదు.లో క్సనభ, రాజ్యసభ నిరవధికంగా వాయిదా వడి పది రోజులు గడిచినా, ఇప్పటివరకు సమావేశాల ప్రారోగ్పై అధికారిక ప్రకటన వెలువడలేదు. రాష్ట్రపతి ఇంకా ఉత్తర్వులు జారీ చేయకపోవడంతో ఉత్పర నెలకొంది. ఇలా చేయడం వెనక కేంద్ర ప్రభుత్వ పూర్ణాం ఏమైనా ఉందా? అనే ప్రశ్నలు తలెత్తుతున్నాయి. ముఖ్యంగా మహిళా రిజర్వేషన్ చట్టం అమలుకు సంబంధించిన రాజ్యాంగ సవరణ బిల్లును తీసుకొచ్చే అవకాశం ఉందనే ఊహాగానాలు మరోసారి ఊపందుకున్నాయి. పార్లమెంట్ సమావేశాలు నిరవధిక వాయిదా కావడం, ‘ప్రోరోగ్’ కావడం రెండూ వేర్వేరు. సభలను నిరవధికంగా వాయిదా వేయడాన్ని అడ్జర్నమెంట్ సైన్ డై అంటారు. అయితే రాష్ట్రపతి అధికారికంగా సమావేశాన్ని ముగిస్తూ ప్రకటన జారీ చేసినప్పుడే ప్రారోగ్షన్ పూర్ణవుతుంది. రాజ్యాంగ నిబంధనల ప్రకారం రాష్ట్రపతి, కేంద్ర ప్రభుత్వ సిఫార్సుతో పార్లమెంట్ సమావేశాలను విలుస్తారు, ముగిస్తారు. సాధారణంగా ఉభయ సభలు నిరవధికంగా వాయిదా వదిన రెండు నుంచి నాలుగు రోజుల్లోనే ప్రారోగ్షన్ జరగుతుంది. ఉదాహరణకు ఈ ఏడాది బడ్జెట్ సమావేశాలు ఏప్రిల్ 18న ముగియగా, ఏప్రిల్ 20న ప్రారోగ్షన్ ఉత్తర్వులు జారీ చేశారు. కానీ వర్గాల సమావేశాల విషయంలో మాత్రం పది రోజులు గడిచినా ఆ ఉత్తర్వులు జారీ కాలేదు.

కీలక బిల్లుపై కేంద్రం పూర్ణాహూ?

ఈ అలస్యానికి కారణం ఏంటన్న దానిపై అధికారికంగా ఎలాంటి స్పష్టత లేకపోయినా, మహిళా రిజర్వేషన్‌కు సంబంధించిన చట్ట సవరణపై ఊహాగానాలు ఊపందుకున్నాయి. 2029 లోక్‌సభ ఎన్నికలకు ముందే మహిళా రిజర్వేషన్‌ను అమల్లోకి తీసుకురావడానికి అవసరమైన రాజ్యాంగ సవరణను కేంద్రం ముందుకు తీసుకురావచ్చనే ప్రచారం జరుగుతోంది. మహిళలకు లోక్‌సభ, రాష్ట్రాల అసెంబ్లీల్లో 33 శాతం రిజర్వేషన్లు కల్పించే చట్టం ఇప్పటికే ఆమోదం పొందింది. అయితే జనగణన, నియోజకవర్గాల పునర్విభజన అనంతరం ఈ రిజర్వేషన్లు అమలు చేయాలని నిబంధనలు ఉన్నాయి. దీంతో డీలిమిటేషన్ అంశం కీలకంగా మారింది. బడ్జెట్ సమావేశాల సమయంలోనే దీనిపై చర్చ జరిగినప్పటికీ, అవసరమైన సంఖ్యలంత సమకూరకపోవడంతో ప్రభుత్వం ముందుకు వెళ్లలేకపోయిందనే ప్రచారం జరిగింది.

దక్షిణాది రాష్ట్రాల ఆందోళన

జనాభా ప్రాతిపదికన నియోజకవర్గాల పునర్విభజన చేపడితే, జనాభా నియంత్రణలో ముందున్న దక్షిణాది రాష్ట్రాలు లోక్‌సభలో తమ ప్రాతినిధ్యాన్ని కోల్పోయే ప్రమాదం ఉందని ఆయా రాష్ట్రాల రాజకీయ పార్టీలు ఆందోళన వ్యక్తం చేస్తున్నాయి. ఈ నేపథ్యంలో దక్షిణాది రాష్ట్రాల అభ్యంతరాలను పరిష్కరించేందుకు కేంద్రం ఒక ప్రత్యామ్నాయ పూర్ణాలపై కనరత్న చేస్తోందనే చర్చ సాగుతోంది. రాష్ట్రాలు, కేంద్రపాలిత ప్రాంతాల మధ్య ప్రస్తుతం ఉన్న లోక్‌సభ స్థానాల సంఖ్యను సమాన ప్రాతిపదికన సుమారు 50 శాతం పెంచే ప్రతిపాదనపై ఆలోచనలు జరుగుతున్నట్లు సమాచారం. అలా చేస్తే డీలిమిటేషన్ కారణంగా దక్షిణాది రాష్ట్రాల ప్రస్తుత ప్రాతినిధ్యం తగ్గకుండా, మొత్తం సీట్ల సంఖ్యను పెంచడం ద్వారా సమస్యను పరిష్కరించవచ్చని భావిస్తున్నట్లు చర్చ జరుగుతోంది.

ప్రత్యేక సమావేశం నిర్వహిస్తారా?

స్వాతంత్ర్య దినోత్సవం తర్వాత ప్రభుత్వం రాజ్యాంగ సవరణ బిల్లును ముందుకు తెచ్చే అవకాశం ఉందనే ఊహాగానాలు గతంలోనే వినిపించాయి. ఇప్పుడు వర్గాల సమావేశాల ప్రారోగ్షన్ అలస్యం కావడం ఈ చర్చలకు మరింత ఊతమిస్తోంది. అయితే ప్రభుత్వం నుంచి ఇప్పటివరకు ప్రత్యేక సమావేశం నిర్వహణపై అధికారిక ప్రకటన వెలువడలేదు. అయినప్పటికీ, అవసరమైన సంఖ్యలంతం సమీకరించి కీలక బిల్లును ఆమోదించజేసేందుకు ప్రభుత్వం ప్రయత్నిస్తోందా? అన్న ప్రశ్నలు వినిపిస్తున్నాయి.

కాంగ్రెస్ ప్రశ్నల వర్షం

సెషన్ ప్రారోగ్ కాకపోవడంపై కాంగ్రెస్ తీవ్రంగా స్పందించింది. ప్రారోగ్? ఉత్తర్వులు ఎందుకు జారీ చేయలేదంటూ కాంగ్రెస్ ప్రధాన కార్యదర్శి జైరాం రమేష్ ప్రశ్నించారు. సాధారణంగా లోక్‌సభ నిరవధికంగా వాయిదా వదిన రెండు నుంచి నాలుగు రోజుల్లో ప్రారోగ్షన్ ప్రక్రియ పూర్ణవుతుందని గుర్తుచేశారు. పది రోజులు గడిచినా ఇంకా ప్రారోగ్షన్‌పై సమాచారం లేకపోవడాన్ని ఆయన ప్రశ్నించారు. డీలిమిటేషన్‌తో ముడిపడిన రాజ్యాంగ సవరణ బిల్లును ప్రత్యేక సమావేశంలో ఆమోదించేందుకు కేంద్ర హోంమంత్రి అమిత్ షా అవసరమైన మూడింట రెండొంతుల మెజారిటీ కోసం ప్రయత్నిస్తున్నారా? అని ఆయన ప్రశ్నించారు. అయితే గతంలోనూ ప్రారోగ్షన్ అంశంపై సందర్భాలు ఉన్నాయని జైరాం రమేష్ స్పందిస్తూ పేర్కొన్నారు. 2015లో వర్గాల సమావేశాల అనంతరం 28 రోజులు, 2021లో 20 రోజుల వ్యవధి ఉన్న విషయాన్ని ప్రస్తావించారు. అయితే అప్పట్లో ప్రస్తుతం కనిపిస్తున్నట్లుగా ఎలాంటి రాజకీయ పూర్ణాలు లేవని ఆయన వ్యాఖ్యానించారు.

విజయ వ్యాఖ్యలతో కొత్త చర్చ

డీలిమిటేషన్ అంశంపై తమిళనాడు ముఖ్యమంత్రి సి. జోనాస్ విజయ్ చేసిన వ్యాఖ్యలు కూడా ఈ చర్చకు మరింత ప్రాధాన్యం తెచ్చాయి. ఆగస్టు 21న మహాబలిపురంలో కేంద్ర హోంమంత్రి అమిత్ షా అధ్యక్షతన జరిగిన దక్షిణ మండల మండలి సమావేశంలో ఆయన ఈ అంశాన్ని ప్రస్తావించారు. జనాభా నియంత్రణలో విజయం సాధించిన కారణంగా ఏ రాష్ట్రానికి పార్లమెంట్‌లో ప్రాతినిధ్య శాతం తగ్గకుండా కేంద్రం స్పష్టమైన చట్టసవరణ చేపట్టి అమలు చేయాలని విజయ్ కోరారు. మరోవైపు కర్ణాటక ఉప ముఖ్యమంత్రి డిశ్ శివకుమార్ మాత్రం ప్రస్తుత లోక్‌సభ స్థానాల సంఖ్య 543కానీ కొనసాగించాలని డిమాండ్ చేశారు. కనీసం వచ్చే 25 ఏళ్ల పాటు సీట్ల సంఖ్యను మార్చకూడదని కేంద్రాన్ని కోరారు. ఈ పరిణామాల నేపథ్యంలో పార్లమెంట్ సమావేశాల ప్రారోగ్షన్‌పై కేంద్రం ఎప్పుడు నిర్ణయం తీసుకుంటుంది? మహిళా రిజర్వేషన్, డీలిమిటేషన్‌పై ఏదైనా కొత్త ఫార్ములాను ముందుకు తెస్తాందా? ప్రత్యేక సమావేశానికి తెరలేపుతుందా? అన్నది ఇప్పుడు ఆసక్తికరంగా మారింది.

చేదెక్కిన చక్రైర

ముంై : దేశంలో పెరుగుతున్న చక్రైర ధరలను నియంత్రించడానికి, రాబోయే వండుగ సీజన్‌లో తగినంత లభ్యతను నిర్ధారించడానికి కేంద్ర ప్రభుత్వం అనేక ముఖ్యమైన చర్యలు తీసుకుంది. ప్రభుత్వం ప్రకారం చక్రైర ధర జూలై 20న కిలోగ్రాముకు రూ..48.18 నుండి ఆగస్టు 20 నాటికి కిలోగ్రాముకు రూ.55.70కి పెరిగింది. ప్రభుత్వం మార్కెట్ పరిస్థితులను నిరంతరం పర్యవేక్షిస్తూ, అవసరమైన ధరల పెరుగుదల, నిల్వలు, కృత్రిమ కొరతలను నివారించడానికి చర్యలు తీసుకుంటోంది వందగల వేళ 10 లక్షల టన్నుల చక్రైర దిగుమతికి అనుతింపింది కేంద్రం. చక్రైర వ్యాపారులకు 400 టన్నుల స్పెక్ లిమిట్‌ను విధించింది. అయితే చక్రైర నిల్వలపై కేంద్రం కఠినంగా వ్యవహరిస్తోంది. ఇటీవలి చక్రైర ధరల పెరుగుదలకు ఇథియోప్ డిమిటేషన్ నిందించడం సరికాదని ప్రభుత్వం స్పష్టం చేసింది. ఇథియో కోసం మళ్ళించే చక్రైర వాటా 2022-23లో సుమారు 12% నుండి 2025-26 నాటికి సుమారు 9%కి తగ్గకుంంది. అంతేకాకుండా, దేశంలో ఉత్పత్తి అయ్యే ఇథియోలో సుమారు ముప్పావు వంతు ఇప్పుడు సుండి, ప్రధానంగా మొక్కజొన్న నుండి ఉత్పత్తి అవుతోంది.ప్రస్తుత చక్రైర ధరల పెరుగుదలకు అనేక కారణాలు ఉన్నాయని ప్రభుత్వం చెబుతోంది. వాటిలో ఊహించిన దానికంటే తక్కువ దేశీయ చక్రైర ఉత్పత్తి, వండుగ సీజన్‌కు ముందు పెరిగిన డిమాండ్, చెరకు వంటకు వాతావరణం వల్ల కలిగిన నష్టం, ప్రపంచవ్యాప్తంగా చక్రైర సరఫరా కొరత, పరిశ్రమలోని కొన్ని వర్గాలలో ఊహాగానాలు, నిల్వలు వంటివి ఉన్నాయి.చెరకు వండించే రాష్ట్రాల మొదట్లో అంచనా వేసిన సుమారు 343 లక్షల మెట్రిక్ టన్నులతో పోలిస్తే, ప్రస్తుత సీజన్‌లో చక్రైర ఉత్పత్తి సుమారు 306 లక్షల మెట్రిక్ టన్నులుగా ఉంటుందని అంచనా వేసింది. చెరకు వంటలో రెడ్ రాట్, టాప్ బోర్డర్ తెగుళ్లు, అలాగే అధిక వర్షపాతం వల్ల ఏర్పడిన నీటి నిల్వ కారణంగా ఉత్పత్తి దెబ్బతింది.అంచనా వేసిన దానికంటే ఉత్పత్తి తక్కువగా ఉన్నప్పటికీ, అక్టోబర్‌లో కొత్త క్రమింగ్ సీజన్ ప్రారంభమయ్యే వరకు దేశీయ అవసరాలను తీర్చడానికి దేశంలో తగినంత చక్రైర నిల్వలు అందుబాటులో ఉన్నాయి .ప్రపంచవ్యాప్తంగా కూడా చక్రైర ధరలు పెరుగుతున్నాయి. చక్రైర సరఫరా కొరత అనేది ప్రపంచవ్యాప్త పరిణామం, ఇది భారతదేశానికే పరిమితం కాదు. 2026-27 సంవత్సరానికి ప్రపంచ చక్రైర కొరత సుమారు 33 లక్షల మెట్రిక్ టన్నులుగా అంచనా వేయగా, వాతావరణ పరిస్థితులపై ఆందోళనలు ప్రపంచ దృక్పథాన్ని మరింతగా ప్రభావితం చేశాయి.

బిజినెస్

రూ.2 లక్షల జీతం.. అయినా కష్టాల్!

సాధారణంగా నెలకు రూ.1 లక్ష నుంచి రూ.2 లక్షల జీతం అంటే చాలామందికి మంచి ఆదాయమే. ఇలాంటి జీతం వస్తే హాయిగా జీవించొచ్చని అనుకుంటారు. కానీ.. పెద్ద నగరాల్లో మాత్రం పరిస్థితి భిన్నంగా ఉంటుందని ఓ మహిళ చెబుతోంది. నెలకు రూ.1-2 లక్షలు సంపాదిస్తున్నా.. ఖర్చులు పోగా చేతిలో పెద్దగా డబ్బు మిగలడం లేదని పేర్కొంది. దీనికి సంబంధించిన మీడియా సోషల్ మీడియాలో వైరల్ అవుతోంది.

ఏమిటి ‘శాలర్ ట్రాప్’

ఇన్స్టాగ్రామ్‌లో నిధి కుష్మాహ్ అనే మహిళ ఈ విషయంపై తన అభిప్రాయాన్ని పంచుకున్నారు. టైర్-1 నగరాల్లో నెలకు రూ.1-2 లక్షలు సంపాదించే వాళ్లు కూడా ఆర్థిక ఒత్తిడిని ఎదుర్కొంటున్నారని వివరించారు. ఆమె చెప్పిన లాజిక్ కూడా చాలామందికి కనెక్ట్ అవుతోంది. ఈ జీతం తక్కువ ఆదాయంతో జీవించే స్థాయి నుంచి బయటపడటానికి సరిపోతుంది. కానీ.. ఖరీదైన జీవనశైలిని ఎలాంటి ఆలోచన లేకుండా కొనసాగించడానికి మాత్రం సరిపోదు. అంటే.. జీతం బాగానే ఉంటుంది, కానీ నెలాఖరుకు బ్యాంక్ బ్యాలెన్స్ చూస్తే మాత్రం నిరాశే మిగులుతుంది.

పెద్ద నగరాల్లో ఖర్చులు

ఇక్కడ ప్రధాన సమస్య జీవన వ్యయం. టైర్-1 నగరాల్లో ఇంటి అద్దె ఒక్కటే జీతంలో పెద్ద భాగాన్ని తీసుకుపోతుంది. దానికి తోడు కరెంట్, ఇంటి ఖర్చులు, కారు లేదా బైక్ ఈఎంబి, పెట్రోల్, బిల్లుల స్కూల్ ఫీజులు, వైద్యం, బయట తినడం, షాపింగ్ ఇలా ఒక్కో ఖర్చు కలుస్తూ పోతుంది. ఉదాహరణకు నెలకు రూ.1.5 లక్షలు జీతం వస్తే.. అందులో రూ.30-40 వేలు ఇంటి అద్దెకే వెళ్తోచ్చు. బిల్లులన్నీ కుటుంబాల్లో స్కూల్ ఫీజులు, వైద్య ఖర్చులు అదనంగా ఉంటాయి. కారు ఈఎంబి లేదా హోమ్ లోన్ ఉంటే మరో పెద్ద మొత్తం అక్కడే పోతుంది. చివరికి పొదుపు చేయడానికి అనుకున్న డబ్బు చాలా తక్కువగా మిగిలొచ్చు.

జీతం పెరిగితే ఖర్చులు కూడా

ఇక్కడ మరో ఆసక్తికరమైన విషయం లైఫ్‌స్టైల్ ఇన్‌ఫ్లెషన్. జీతం పెరిగినప్పుడు మన అవసరాలు మాత్రమే కాదు.. మన కోరికలు కూడా పెరుగుతాయి. మంచి జీతం రావడంతో ఖరీదైన ఇల్లు, కొత్త కారు, ఎక్కువ ట్రావెల్స్, రెస్టారెంట్లు, బ్రాండెడ్ వస్తువులు ఇలా ఖర్చులు పెరగొచ్చు. మొదట్లో ఇవన్నీ చిన్న ఖర్చుల్లానే అనిపిస్తాయి. కానీ నెలాఖరుకు చూస్తే మొత్తం పెద్దదైపోతుంది. అందుకే కొంతమందికి జీతం రూ.80 వేల నుంచి రూ.1.5 లక్షలకు పెరిగినా.. పొదుపు మాత్రం పెద్దగా పెరగదు.

ఇతరులతో పోల్చుకోవడం మరో సమస్య

సోషల్ మీడియా పల్ల ఈ సమస్య మరింత పెరుగుతోందని కొందరు అభిప్రాయపడుతున్నారు. మన చుట్టూ ఉన్నవాళ్లు కొత్త కారు కొంటున్నారు, విదేశాలకు వెళ్తున్నారు, ఖరీదైన రెస్టారెంట్లకు వెళ్తున్నారు అని చూసి మనం కూడా అదే స్థాయిలో జీవించాలనుకుంటాం. కానీ వాళ్ల ఆదాయం ఎంత?, వాళ్ల అప్పులు ఎంత?, వాళ్లు ఎంత పొదుపు చేస్తున్నారు?, అనేది మనకు తెలియదు. అయినా వాళ్ల జీవనశైలిని చూసి మన ఆర్థిక పరిస్థితికి సరిపోని ఖర్చులు చేస్తే సమస్యలు మొదలవుతాయి.

నెటిజన్ల స్పందన

నిధి కుష్మాహ్ వ్యాఖ్యలపై సోషల్ మీడియాలో భిన్నమైన స్పందనలు వచ్చాయి. కొందరు ఆమె చెప్పింది నిజమేనని అన్నారు. తమ స్నేహితులు కూడా ఇలాంటి ఆర్థిక ఒత్తిడిని ఎదుర్కొంటున్నారని కొందరు చెప్పారు. అయితే.. మరికొందరు మాత్రం సమస్య జీతంలో కంటే మన ఖర్చు చేసే విధానంలో ఎక్కువగా ఉంటుందని అభిప్రాయపడ్డారు. మనకు నిజంగా ఏం అవసరమో తెలుసుకోకుండా ఇతరుల జీవనశైలిని అనుసరించడం ఆర్థికంగా ఇబ్బందులకు దారితీయొచ్చని అన్నారు.

వైద్య వ్యాపారం భళా..

విస్తరణ బాటలో ప్రముఖ దవాఖానలు.. ఆంధ్రప్రెస్మార్లుగా డాక్టర్ల చూకుడు
ఫ్రైవేట్ ఈక్విటీలు, పబ్లిక్ మార్కెట్ల నుంచి నిధుల సమీకరణ
రుణ భారం తగ్గించుకుంటూనే ఆధునికీకరణ దిశగా అడుగులు
ఆస్పత్రుల కొనుగోళ్లు, విలీనాలతో నెట్‌వర్క్ పెంచుకుంటున్న బడా గ్రూపులు

న్యూఢిల్లీ : కూడు.. గూడు.. గుడ్డ.. ఆ తర్వాత ఈ దేశంలోని కోట్లాది ప్రజల కల ఆరోగ్య సంరక్షణే. ఇదే.. ఇప్పుడు భారతీయ వైద్య రంగాన్ని వేగంగా వృద్ధిపథంలో నడిపిస్తున్నది. ఇక అవతూలంలో వైద్యం చేయడమే కాదు.. అవసరమైతే ఆంధ్రప్రెస్మార్లుగానూ మారుతామని డాక్టర్లు నిరూపిస్తున్నారు. దీంతో హెల్త్‌కేర్ బిజినెస్ దూసుకుపోతున్నది. అందరికీ ఆరోగ్య బీమా అందుబాటులోకి రావడం కూడా.. ఫ్రైవేట్ ఆస్పత్రుల విస్తరణకు దోహదం చేస్తున్నది. దేశంలో 60 కోట్లకుపైగా జనాభాకు ఆరోగ్య బీమా ఉన్నట్లు అంచనా.హెల్త్ చెక్‌వె ప్యాకేజీలను ఐక్ చేయడం ఇది సంగతి..

మణిపాల్, అపోలో దగ్గర్నుంచి మ్యూక్స్ హెల్త్‌కేర్, ఫోర్టీస్ హెల్త్‌కేర్, మేదాంత, వరూన్ హెల్త్, యశోదా హాస్పిటల్స్ వరకు దేశంలోని అన్ని ప్రధాన దవాఖానల గ్రూపులు.. పడకలను పెంచుకుంటూ, కొత్త మార్కెట్లలోకి ప్రవేశిస్తూపోతున్నాయి. ఈ క్రమంలోనే దేశ, విదేశీ పెట్టుబడిదారులను ఆకర్షించడమేగాక, స్టాక్ మార్కెట్ల నుంచీ ఇనీషియల్ పబ్లిక్ ఆఫర్స్ (ఐపీఓ) ద్వారా పెద్ద ఎత్తున నిధులను సమీకరిస్తున్నాయి. పడకల సామర్థ్యం ప్రకారం దేశంలోనే అతిపెద్ద ఫ్రైవేట్ హాస్పిటల్ నెట్‌వర్క్ అయిన మణిపాల్ హెల్త్ ఎంటర్ప్రైజెస్.. జూలైలో రూ.9,275 కోట్ల ఐపీఓను తెచ్చింది. దేశ, విదేశాల్లో దవాఖానల కొనుగోలుకు చేసిన అప్పులను తీర్చేందుకు ఈ నిధులను వినియోగిస్తామని మణిపాల్ చెప్తున్నది. అలాగే అపోలో హాస్పిటల్స్ వచ్చే ఐదేండ్లలో దాదాపు 4,400 బెడ్లను పెంచుకోవాలని చూస్తున్నది. మరోవైపు ఢిల్లీ, ముంబై, గువాహటి, వారణాసి నగరాల్లో విస్తరించి, 2,950 బెడ్లను పెంచుకోవాలని మేదాంత యోచిస్తున్నది. ఇదే క్రమంలో వచ్చే 3-4 ఏండ్లలో గురుగ్రామ్, లక్నో, ఢిల్లీ, పంజాబ్, భువనేశ్వర్ ప్రాజెక్టుల ద్వారా మ్యూక్స్ హెల్త్‌కేర్ తమ పడకల సామర్థ్యాన్ని 10వేలకుపైగా పెంచుకోవాలని ప్రయత్నిస్తున్నది. ఇక గ్రేటర్ నోయిదాలోని యశోదా మెడిసిటీలో యశోదా గ్రూప్ రూ.2,400 కోట్లను పెట్టుబడిగా పెడుతున్నది. ఫోర్టీస్, పారెస్.. ఇలా అనేక ప్రముఖ గ్రూపులు దేశవ్యాప్తంగా విస్తరించాలని ప్రణాళికల్ని రచిస్తున్నాయి.పారిశ్రామిక పరికరాలను అద్దకు తీసుకోవడం

ఆంధ్రప్రెస్మార్లుగా..

భారతీయ హాస్పిటల్ బూమ్ కేవలం పెట్టుబడుల ద్వారానే



రాలేదు. దీని వెనుక దేశంలోని అతిపెద్ద హెల్త్‌కేర్ ఇనిస్టిట్యూషన్ల పెద్దలున్నారు. డాక్టర్లుగా తమ ప్రయాణాన్ని మొదలుపెట్టి.. ఇప్పుడు విజయవంతమైన దవాఖానల నిర్మాణాలకు పేరుగాంచారు. డాక్టర్ ప్రతాప్ సి.రెడ్డి (అపోలో హాస్పిటల్స్), డాక్టర్ సరేశ్ (ట్రైహాస్ (మేదాంత), డాక్టర్ దేవీ శెట్టి (నారాయణ హెల్త్).. ఇలా ఎందరో ఉన్నారు. విదేశీ పెట్టుబడులను ఆకర్షిస్తూ దూసుకెళ్తున్నారు. ఈ వరుసలో హైదరాబాద్ ఆధారిత, రెండు తెలుగు రాష్ట్రాలకు చెందినవారు ఒక అడుగు ముందే ఉన్నారంటే అతిశయోక్తి కాదు. దేశంలోని ఫార్మా కంపెనీల్లో ఎక్కువగా ఇక్కడే ఉండటం కూడా కలిసిస్తున్న అంశంగా ఇండస్ట్రీ వర్గాలు విశ్లేషిస్తున్నాయి. హాస్పిటల్స్ విస్తరణతో వైద్యులు, నర్సింగ్, ల్యాబ్ టెక్నిషియన్లు ఇతరత్రా మెడికల్ సిబ్బందికి ఉద్యోగావకాశాలూ పెరుగుతున్నాయని అంటున్నారు.

2021-22 నుంచి ఇప్పటిదాకా ఫ్రైవేట్ ఈక్విటీలు, పబ్లిక్ మార్కెట్ల ద్వారా వివిధ ఆస్పత్రులు రూ.55,000-60,000 కోట్ల నిధులను సమీకరించినట్లు కేర్ రేటింగ్స్ అంచనా.

2030నాటికి అదనంగా మరో 38,000కుపైగా పడకల సామర్థ్యాన్ని పెంచుకోవాలని చూస్తున్న ప్రధాన హాస్పిటల్ గ్రూపులు. ఇందుకు రూ.40,000 కోట్ల పెట్టుబడులు పెట్టే అవకాశం.

యశోదా హాస్పిటల్స్ ఐపీఓకు సెలీ నుంచి గ్రీన్‌సిగ్నల్. ఫ్రెష్ ఇమ్ప్యూ ఆఫర్ ఫర్ సేల్ ద్వారా రూ.3,000-4,000 కోట్ల నిధుల సమీకరణే లక్ష్యంగా రావచ్చున్న అంచనాలు. తెలుగు రాష్ట్రాలకు చెందిన అపోలో, యశోదా, కిమ్స్, కేర్, కామినేని, ఏబజీ, రెయిన్‌బో హాస్పిటల్స్ గ్రూపులు.. దేశవ్యాప్తంగా, తొలుత దక్షిణాది రాష్ట్రాల్లో విస్తరణ దిశగా అడుగులు.

గడిచిన ఐదేండ్లలో తమ నెట్‌వర్క్‌లోకి 31 చిన్న ఆస్పత్రులను చేర్చుకున్న మణిపాల్ హెల్త్. అపోలో, కిమ్స్ తదితర సంస్థలూ ఇతర ఆస్పత్రులను హస్తగతం చేసుకోవడం, భాగస్వామ్యంగా చేర్చుకోవడం చేస్తున్నాయి.హెల్త్ చెక్‌వె ప్యాకేజీలను ఐక్ చేయడం

టై-ఎవెల ద్వారా కొత్త ప్రాంతాల్లోకి, నూతన వైద్య సేవల్లోకి వెళ్తున్న బడా కార్పొరేట్ ఆస్పత్రులు. సంయుక్తంగా దవాఖానలను నిర్వహిస్తూ లాభాల్లోకి.

2010లో రూ.12,546గా ఉన్న ఫ్రైవేట్ దవాఖానల సగటు ఇన్-పేషెంట్ ఖర్చు.. 2023లో రూ.42,600కు చేరిందని చెప్పున్న ఎన్‌ఎస్ఎన్‌ఐ గణాంకాలు.

దేశంలోని మెట్రో నగరాలు, ప్రధాన నగరాలకే పరిమితం కాకుండా.. ఢిల్లీయ, తృతీయ క్రేజీ నగరాల్లో విస్తరణపట్ల కూడా ఆసక్తి చూపుతున్న బడా హాస్పిటల్ గ్రూపులు.

చరిత్ర సృష్టించిన టీమిండియా బ్యాటర్.. ప్రపంచంలోనే రెండో ప్లేయర్‌గా

చేతేశ్వర్ పుజారా రిటైర్మెంట్ తర్వాత టెస్ట్‌లో భారత జట్టుకు మూడో స్థానం పెద్ద సమస్యగా మారిన సంగతి తెలిసిందే. సాయిసుదర్శన్, కరుణ్ నాయర్ వంటి ఆటగాళ్లను ప్రయోగించినప్పటికీ పుజారా స్థానాన్ని భర్తీ చేయలేకపోయాడు. అయితే ఎట్టకేలకు పుజారా వారుసుడు దొరికాడు. మూడో స్థానంలో బ్యాటింగ్‌కు వచ్చి అద్భుతాలు చేస్తున్నాడు. అతడే కర్ణాటక స్టార్ బ్యాటర్ దేవ్‌దత్త పడిక్కుల్. దాదాపు మూడేళ్ల తర్వాత భారత టెస్టు జట్టులోకి ఎంట్రీ ఇచ్చిన పడిక్కుల్ శతకాల మోత మోగిస్తున్నాడు. గాలే వేదికగా జరిగిన తొలి టెస్టులో సెంచరీతో సత్తాచాటిన పడిక్కుల్.. ఇప్పుడు కొలంబోలో కూడా అద్భుత శతకంతో కదం తొక్కాడు. 193 బంతుల్లో 12 ఫోర్స్‌తో 117 పరుగులు చేశాడు. ఈ క్రమంలో పడిక్కుల్ వలు అరుదైన రికార్డులను తన పేరిట లిఖించుకున్నాడు. ప్రపంచ టెస్టు ఛాంపియన్‌షిప్ చరిత్రలో ఒకే సీరీస్‌లో మూడో స్థానంలో బ్యాటింగ్‌కు వచ్చి ఒకటి కంటే ఎక్కువ సెంచరీలు చేసిన రెండో బ్యాటర్‌గా పడిక్కుల్ నిలిచాడు. ఇంతకుముందు ఇంగ్లండ్ కెప్టెన్ జో రూట్ మాత్రమే ఈ ఘనత సాధించాడు. ఇప్పుడు రూట్ సరసన పడిక్కుల్ చేరాడు. అంతేకాకుండా విదేశీ గడ్డపై భారత జట్టు తరఫున మూడో స్థానంలో బ్యాటింగ్‌కు వచ్చి పరుగుగా సెంచరీలు చేయడం 2019 తర్వాత ఇదే తొలిసారి. చివరగా 2018-19 బీర్లర్-గవాస్కర్ ట్రోఫీలో పుజారా పరుసగా



రెండు సెంచరీలు చేశాడు. మళ్లీ ఇప్పుడు ఏడేళ్ల తర్వాత ఈ ఫీట్‌ను దేవ్‌దత్త సమోడు చేశాడు.

ఈస్ట్ బెంగాల్‌దే ద్యూరండ్ కప్..

22 ఏండ్ల తర్వాత ట్రోఫీ సాంఠం

కోల్‌కతా : ప్రతిష్టాత్మక ద్యూరండ్ కప్‌లో ఈస్ట్ బెంగాల్ రెండు దశాబ్దాల తర్వాత ట్రోఫీ గెలిచింది. ఆదివారం జరిగిన ఫైనల్‌లో ఆ జట్టు.. 4-1తో తమ చిరకాల ప్రత్యర్థి మోహన్ బాగాన్ నూపర్ జెయింట్స్‌ను ఓడించి 22 ఏండ్ల తర్వాత మళ్లీ ద్యూరండ్ కప్‌ను కైవసం చేసుకుంది. ఫైనల్‌లో ఆ జట్టు తరఫున ఎడ్వండ్ లాలిండికా (12వ, 22వ, 44వ నిమిషాల్లో) హ్యూట్రీక్ గోల్డ్ కొట్టగా బిపిన్ (10వ) ఒక గోల్ చేశాడు. 2004లో బెంగాల్.. 2-1తో మోహన్ బాగాన్‌ను ఓడించి టైటిల్ గెలిచిన అనంతరం మళ్లీ ఆ జట్టు ఈ ట్రోఫీని నెగ్గడం ఇదే తొలిసారి కావడం విశేషం. ఈ ట్రోఫీతో ద్యూరండ్ కప్‌ను అత్యధిక సార్లు గెలుచుకున్న జట్టుగా ఈస్ట్‌బెంగాల్.. మోహన్ బాగాన్(17)తో సమానంగా నిలిచింది.



సాఫ్ట్వేర్

9వ స్థానంలో బ్యాటింగ్.. కట్ చేస్తే!
5ఫోర్లు, 5 సిక్సర్లతో విధ్వంసం



బెంగళూరు వేదికగా వెస్ట్ జోన్‌తో జరుగుతున్న దులీప్ ట్రోఫీ క్వార్టర్ ఫైనల్ మ్యాచ్‌లో నార్త్ జోన్ ఫాస్ట్ బౌలర్, చెన్నై సూపర్ కింగ్స్ స్టార్ అన్నుల్ కాంబోజ్ బ్యాట్‌తో విరుచుకుపడ్డాడు. తొలి ఇన్నింగ్స్‌లో నార్త్‌జోన్ 165 పరుగులే 7 వికెట్లు కోల్పోయి పీకల్తో కష్టాల్లో పడింది. ఈ సమయంలో క్రీజాలోకి వచ్చిన కాంబోజ్ ప్రత్యర్థి బౌలర్లపై ఎదురుదాడికి దిగాడు. వన్డే ఫార్మాట్‌ను తలపిస్తూ కేవలం 52 బంతుల్లోనే 5 ఫోర్లు, 5 సిక్సర్లతో 60 పరుగులు చేశాడు. తొమ్మిది బ్యాటింగ్‌కు వచ్చిన కాంబోజ్ ఈ తరహా విధ్వంసం సృష్టిస్తాడని వెస్ట్ జోన్ బౌలర్లు అన్నలు ఊహించి ఉండరు. తుషార్ దేశ్‌పాండే, తనుష్ కొలియాన్ వంటి స్టార్ బౌలర్లను సైతం అన్నల్ పడజేసాడు. ఫలితంగా నార్త్ జోన్ తమ మొదటి ఇన్నింగ్స్‌లో 251 పరుగులకు ఆల్‌ఔట్‌యింది. నార్త్‌జోన్ బ్యాటర్లలో కాంబోజ్‌తో పాటు అయూజ్ బదోని(51),ఆయుష్ దోసేజా(42) రాణించారు. మిగతా బ్యాటర్లంతా దారుణంగా విఫలమయ్యారు. వెస్ట్ జోన్ బౌలర్లలో తనీష్ కోటియన్, దేశ్‌పాండే తలా నాలుగు వికెట్లు సాధించారు. ఇక బ్యాటింగ్‌లో సత్తాచాటిన అన్నల్.. బౌలింగ్‌లో ఎలా రాణిస్తాడో చూడాలి. మొదటి రోజు ఆటలో అతడికి బౌలింగ్ చేసే అవకాశం రాలేదు.

మధుబాలగా మారేందుకు?

బాలీవుడ్ లెజెండరీ హీరోయిన్ మధుబాల బయోపిక్ను అగ్ర దర్శకుడు సంజయ్ లీలా భన్సాలీ ప్రకటించిన నాటినుంచీ.. మధుబాలగా మెప్పించే హీరోయిన్ ఎవరు? అనే ప్రశ్న బాలీవుడ్ లో బలంగా వినిపిస్తున్నది. ఈ పాత్రలో ఫలానా హీరోయిన్ నటించనున్నదంటూ వలు హీరోయిన్ల పేర్లు కూడా వినిపించాయి. అయితే.. చివరకు మధుబాల పాత్రకు 'దురంధర్' బ్యూటీ నారా అర్జున్ ని ఎంపిక చేసినట్లు సమాచారం. నటన, హావభావాలు, డ్యాన్స్ మూమెంట్స్, శరీరక భాష.. ఇలా అన్ని విషయాల్లోనూ మధుబాలను తలపించేందుకు నారా కఠినంగా శ్రమిస్తున్నట్లు బాలీవుడ్ మీడియాలో కథనాలు వెలువడుతున్నాయి. ఈ పాత్ర కోసం ఆమె ప్రత్యేకంగా శిక్షణ కూడా తీసుకుంటున్నదట. సంజయ్ లీలా భన్సాలీ సినిమాలను ఎంత గ్రాండియర్ గా ఉంటాయో తెలిసిందే. ఈ చిత్రాన్ని ఆయన నిర్మిస్తుండగా, జస్టిక్ కె.లీన్ దర్శకత్వం వహిస్తున్నారు.



ఇంటర్వెల్ బ్యాంక్ భాగ్యనగరంలో?

'రాకా' షూటింగ్ లో చిట్టగా ఉన్నారు అగ్ర కథానాయకుడు అల్లు అర్జున్. తన గత చిత్రాలకు భిన్నంగా, వైవిధ్యమైన కథ, కథనాలతో అత్యంత ఛారింగ్ దర్శకుడు అట్లీ రూపొందిస్తున్న ఈ చిత్రంపై దేశవ్యాప్తంగా భారీ అంచనాలే ఉన్నాయి. మాఫియా నేపథ్యంలో ఓ దాన్ చుట్టూ ఈ సినిమా కథ నడుస్తుందని సమాచారం. సైన్స్ ఫిక్షన్ అంశాలు కూడా ఈ కథలో ఉన్నట్లు వినికిడి. ఈ సినిమా షూటింగ్ ప్రస్తుతం ముంబైలో జరుగుతున్నది. ఈ షెడ్యూల్ అనంతరం హైదరాబాద్ ఆర్ఎఫ్ సిలో మరో షెడ్యూల్ ని దర్శకుడు అట్లీ ప్లాన్ చేశారు. దీనికోసం ఓ భారీ సెట్ ని కూడా నిర్మిస్తున్నారు. ఈ సెట్ లోనే ఇంటర్వెల్ బ్యాంక్ ని చిత్రీకరిస్తారట. అలాగే, కొన్ని యాక్షన్ సన్నివేశాలను కూడా తీస్తారని తెలిసింది. దీపిక పదుకొనే కథానాయికగా నటిస్తున్న ఈ చిత్రంలో మృణాళ్ తాకూర్, జాన్వీ కపూర్ కీలక పాత్రలు పోషిస్తున్నారు. సన్ పిక్చర్స్ అత్యంత ప్రతిష్టాత్మకంగా ఈ పాన్ ఇండియా సినిమాను నిర్మిస్తున్నది.



స్వరాన్వేషణలో... 50 భాషల్లో 'వారణాసి' విడుదల

తెరపై కనిపించే తారలు వేరు... వాళ్లు పలికే సంభాషణలు పలికేవాళ్లు వేరు. మరి... తెరపై కనిపించే వ్యక్తి హావభావాలకు తగ్గట్టుగా సంభాషణలు పలికే వ్యక్తి కంఠస్వరం ఉండాలి కదా. ప్రస్తుతం రాజమౌళి అలా మ్యాన్ అయ్యే 'వాయిస్' కోసం అన్వేషిస్తున్నారని సమాచారం. మహేశ్ బాబు హీరోగా తాను తెరకెక్కిస్తున్న 'వారణాసి' కోసమే రాజమౌళి దాదాపు పదిహేను వందల మంది వాయిస్ ఆర్టిస్టులను పరిశీలించి, మ్యాన్ అయ్యేవారితో డబ్బింగ్ చెప్పించాలని అనుకుంటున్నారట. ఇంతకీ 1500 మంది ఆర్టిస్టులు ఎందుకు అంటే... 'వారణాసి'ని ప్రపంచవ్యాప్తంగా 50 భాషల్లో విడుదల చేయాలని ప్లాన్ చేస్తున్నారని టాక్. అంతర్జాతీయ స్థాయిలో తెరకెక్కిస్తున్న ఈ చిత్రాన్ని మిగతా భాషల్లోనూ అనువదించి, విడుదల చేస్తారు. సో... పాత్రలకు సరిగ్గా సరి పోయే గొంతులను ఎంపిక చేసి, ఆయా భాషల్లో డబ్బింగ్ చెప్పించాలనుకుంటున్నారట. ఇన్ని వాయిస్ లంటే ఏమి ద్వారా కూడా చేయొచ్చు. కానీ, భావోద్వేగాలు సహజంగా ఉండాలంటే మనుషులతోనే మాట్లాడించాలనుకుంటున్నారట. అందుకే 'రియల్ వాయిస్'లను ఎంపిక చేయాలనుకుంటున్నారని భోగట్లా. రాజమౌళి టీమ్ ప్రస్తుతం ఈ ఆడిషన్స్ చేసే పని మీద ఉందని తెలిసింది. ప్రియాంక చోప్రా, వృద్ధిరాజ్ సుకుమార్ ఈ చిత్రంలో కీలక పాత్రల్లో నటిస్తున్నారు. కేఎల్ నారాయణ, ఎస్ఎస్ కార్తీకేయ నిర్మిస్తున్న ఈ చిత్రం ప్రపంచవ్యాప్తంగా మొత్తం 120 దేశాల్లో 2027 ఏప్రిల్ 7న విడుదల కానుంది.